

**ပြည်ထောင်စုသမ္မတမြန်မာနိုင်ငံတော်**  
**ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး**  
**တတိယနေ့ မှတ်တမ်း**

၁၃၇၃ ခုနှစ်၊ ဝါခေါင်လပြည့်ကျော် ၁၀ ရက်  
( ၂၀၁၁ ခုနှစ်၊ သြဂုတ်လ ၂၄ ရက် )  
[ ဗုဒ္ဓဟူးနေ့ ]

**အချိန် ၁၀:၀၀။**

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး တတိယနေ့ အစီအစဉ်ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့် က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

**အမျိုးသားလွှတ်တော် ဥက္ကဋ္ဌ နေရာယူခြင်း**

**အချိန် ၁၀:၀၀။**

**အခမ်းအနားမှူး။** ။အမျိုးသားလွှတ်တော် ကိုယ်စားလှယ်များခင်ဗျား။ ယ ခုအချိန်ကစပြီး ပြည်ထောင်စုသမ္မတမြန်မာနိုင်ငံတော် ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေးရဲ့ တတိယနေ့ အစီအစဉ် စတင်ပါတော့မယ်။

အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော် ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့် စင်မြင့်ပေါ်သို့ ကြွရောက်နေရာယူပါသည်။]

**အခမ်းအနားမှူး။** ။အားလုံးထိုင်နိုင်ကြပါပြီခင်ဗျား။

**အမျိုးသားလွှတ်တော် တတိယနေ့ အစည်းအဝေးအထမြောက်ကြောင်းနှင့် စတင်ကျင်းပကြောင်းကြေညာခြင်း**

အချိန်၊ ၁၀:၀၁။

**ဥက္ကဋ္ဌ။**

။အမျိုးသားလွှတ်တော်ကိုယ်စားလှယ်များအဖွဲ့ဝင်များ။ဒီကနေ့ ကျင်းပတဲ့

ပထမအကြိမ် အမျိုးသားလွှတ်တော် ဒုတိယပုံမှန် အစည်းအဝေး တတိယနေ့မှာ အမျိုးသား လွှတ်တော်ကိုယ်စားလှယ်များ စိစစ်ရေးကော်မတီဖွဲ့စည်းပုံအခြေခံဥပဒေအရ အစည်းအဝေးသို့ တက်ရောက် ခွင့်ရှိတဲ့ ကိုယ်စားလှယ်ဦးရေစုစုပေါင်း(၂၁၈)ဦးရှိပြီး ဒီကနေ့ အစည်းအဝေးကို(၂၀၈)ဦး တက် ရောက်ပါတယ်။ အစည်းအဝေးသို့ တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ် ဦးရေစုစုပေါင်း၏ (၉၅.၄၁)ရာခိုင်နှုန်းရှိပြီး တက်ရောက်တဲ့ ကိုယ်စားလှယ်ဦးရေဟာ အစည်းအဝေး အထမြောက် ရန် လိုအပ်တဲ့ ကိုယ်စားလှယ်ဦးရေ သုံးပုံတစ်ပုံထက် ကျော်လွန်တဲ့အတွက် အမျိုးသားလွှတ်တော်ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေး အထမြောက်ကြောင်းနဲ့ အမျိုးသားလွှတ်တော်ဆိုင်ရာ နည်းဥပဒေ၂၁၊ နည်းဥပဒေ ခွဲ(က)နဲ့(ဂ)တို့ အရ အစည်းအဝေး စတင်ကျင်းပကြောင်း ကြေညာပါတယ်။ ( သြဘာသံများ)

**အစည်းအဝေးအစီအစဉ်ဖြန့်ဝေထားကြောင်း တင်ပြခြင်း**

အချိန်၊ ၁၀:၀၁။

**ဥက္ကဋ္ဌ။**

။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသား

လွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (ခ)အရ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေးရဲ့ တတိယ နေ့အစီအစဉ်ကို အမျိုးသားလွှတ်တော် ကိုယ်စားလှယ် များထံ ကြိုတင် ဖြန့်ဝေထားပြီးဖြစ်ပါတယ်။

### အမျိုးသားလွှတ်တော်ကိုယ်စားလှယ်များ

### ခွင့်ပန်ကြားခြင်း

အချိန်၊ ၁၀:၀၂။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား။ အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ(ဂ)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော် ကိုယ်စားလှယ်ဟာ မိမိကိုယ်တိုင်သေဆုံးသွားကောင်း၊ မိမိအတွက်အခြားလွှတ်တော်ကိုယ်စားလှယ် တစ်ဦးကသော်လည်းကောင်း ခွင့်ပန်ကြားရမှာဖြစ်ပါတယ်။

ဒီကနေ့အစည်းအဝေး မတက်ရောက်နိုင်တဲ့ အမျိုးသားလွှတ်တော်ကိုယ်စားလှယ်များ ရှိလျှင် ယခုခွင့်ပန်ကြားဖို့ ဖြစ်ပါတယ်။

အချိန်၊ ၁၀:၀၂။

**ဦးနိုင်ထွန်းအုံ၊ မွန်ပြည်နယ် မဲဆန္ဒနယ်အမှတ် (၅)။** ။လေးစားအပ်ပါသော ဥက္ကဋ္ဌကြီးခင်ဗျား။ မွန်ပြည်နယ်၊ ချောင်းဆုံမြို့နယ် ပြည်သူ့လွှတ်တော်ကိုယ်စားလှယ် ဦးနိုင်လှမောင် သည် နေပြည်တော် ကုတင် (၁၀၀၀)တွင် အရေးပေါ်လူနာအဖြစ် ဆေးကုသခံနေ ရပါသည်။ ရေးမြို့နယ်၊ မဲဆန္ဒနယ်အမှတ် (၇) ဒေါက်တာဗညားအောင်မိုး သည် လူနာပြုစု စောင့်ရှောက်နေရပါသည်။ မွန်ပြည်နယ်၊ သံဖြူဇရပ်မြို့နယ်မှ မဲဆန္ဒနယ်အမှတ် (၅) ကျွန်တော် နိုင်ထွန်းအုံ သည် ဒေါက်တာဗညားအောင်မိုး ကိုယ်စား ခွင့်(၁)ရက်ပေးပါရန် ခွင့်တိုင်ကြားအပ် ပါသည်။ ကျေးဇူးတင်ပါသည်။

**ဥက္ကဋ္ဌ။** ။မွန်ပြည်နယ်၊ မဲဆန္ဒနယ်အမှတ်(၇)မှ အမျိုးသားလွှတ်တော်ကိုယ်စားလှယ် ဒေါက်တာဗညားအောင်မိုးရဲ့ ခွင့်(၁)ရက်တိုင်ကြားမှုကို လွှတ်တော်ရဲ့သဘောထား ရယူပါမယ်။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်ကိုလွှတ်တော်ကခွင့်ပြုကြောင်းကြေညာပါတယ်။

(ဩဘာသံများ)

ဆက်လက်ပြီး ခွင့်ပန်ကြားဖို့ ဖြစ်ပါတယ်။

အချိန်၊ ၁၀:၀၃။

**ဦးမင်းမျိုးတင့်လွင် ကရင်ပြည်နယ် မဲဆန္ဒနယ်အမှတ်(၁)။** ။လေးစားအပ်ပါသော နာယကကြီးခင်ဗျား။ မွန်ပြည်နယ်၊ မဲဆန္ဒနယ်အမှတ် (၄)မှ အမျိုးသားလွှတ်တော်ကိုယ်စားလှယ် ဦးကျော်သိန်း သည် မွန်ပြည်နယ်၊ ချောင်းဆုံမြို့နယ် ပြည်သူ့လွှတ်တော်ကိုယ်စားလှယ် ဦးနိုင်လှမောင် အား (၂၃)ရက်နေ့ည (၁၂:၀၀)နာရီအချိန်ခန့်တွင် ရုတ်တရက် နှလုံးဖောက်၍ ကုတင်(၁၀၀၀)ဆေးရုံ၌ အရေးပေါ်ကုသနေမှုကို စောင့်ကြပ်နေရပါသည်။ သို့ဖြစ်ပါ၍ ဦးကျော်သိန်း အား ၂၄-၈-၂၀၁၁ ခွင့် (၁)ရက်မျှ ခွင့်ပြုပေးနိုင်ပါရန် ကရင်ပြည်နယ်၊ မဲဆန္ဒနယ် အမှတ်(၁)မှ ကျွန်တော် ဦးမင်းမျိုးတင့်လွင် မှ ဦးကျော်သိန်း ကိုယ်စား လေးစားစွာဖြင့် ခွင့်ပန်ကြားအပ်ပါသည်။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များ ခင်ဗျား။ မွန်ပြည်နယ် မဲဆန္ဒနယ်အမှတ်(၄)မှ အမျိုးသားလွှတ်တော်ကိုယ်စားလှယ် ဦးကျော်သိန်း ရဲ့ ၂၄-၈-၂၀၁၁ ခွင့်(၁)ရက် ပန်ကြားချက်ကို အမျိုးသားလွှတ်တော်ရဲ့ သဘောထားရယူမှာဖြစ်ပါတယ်။

လွှတ်တော်က သဘောတူပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

လွှတ်တော်က သဘောတူတဲ့အတွက် ခွင့်ပန်ကြားချက်ကို လွှတ်တော်က ခွင့်ပြုကြောင်း ကြေညာပါတယ်။ (ဩဘာသံများ)

**အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေကို မှတ်တမ်းတင်ခြင်း**

အချိန်၊ ၁၀:၀၆။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား။ ဒီကနေ့ ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး တတိယနေ့ကိုတက်ရောက်ခွင့်ရှိတဲ့ အမျိုးသား လွှတ်တော်ကိုယ်စားလှယ်ဦးရေမှာ (၂၁၈)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ (၈)ဦး ရှိပြီး ယနေ့ခွင့်ပန်ကြားသဖြင့် ခွင့်ပြုထားသူ(၂)ဦးဖြစ်၍ အမျိုးသားလွှတ်တော်က စုစုပေါင်း ခွင့်ပန်ကြား၍ ခွင့်ပြုထားသူ (၁၀)ဦးဖြစ်ပြီး၊ ခွင့်မဲ့ပျက်ကွက်သူမရှိပါ။

အမျိုးသားလွှတ်တော်ဆိုင်ရာ နည်းဥပဒေ (၄) နည်းဥပဒေခွဲ(၈)၊ နည်းဥပဒေ ခွဲငယ်(၂) အရယခုလွှတ်တော်ကိုယ်စားလှယ်များ အစည်းအဝေးတက်ရောက်မှု အခြေအနေတင်ပြချက်ကို အမျိုးသားလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော်ကိုယ်စားလှယ်များအစည်းအဝေးတက်ရောက်မှု အခြေအနေ တင်ပြချက်ကို အတည်ပြုပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

**ဥက္ကဋ္ဌ။** ။အမျိုးသားလွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များ အစည်းအဝေးတက်ရောက်မှု အခြေအနေကို အမျိုးသားလွှတ်တော်က အတည်ပြုမှတ်တမ်းတင်ကြောင်း ကြေညာပါတယ်။ (ဩဘာသံများ)

**ပထမအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး ပထမနေ့တွင် နိုင်ငံတော် သမ္မတ ပြောကြားခဲ့သည့် မိန့်ခွန်းနှင့်စပ်လျဉ်း၍ ဆွေးနွေးမည့် လွှတ်တော်ကိုယ်စားလှယ်များ ရှိပါက အမည်စာရင်းတင်သွင်းနိုင်ကြောင်း အမျိုးသားလွှတ်တော်ဥက္ကဋ္ဌက ကြေညာခြင်း အချိန်၊ ၁၀:၀၇။**

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များ ခင်ဗျား။ ပထမအကြိမ် ပြည်ထောင်စုလွှတ်တော် ဒုတိယပုံမှန်အစည်းအဝေး ပထမနေ့တွင် နိုင်ငံတော်သမ္မတ ပြောကြား ခဲ့သည့် မိန့်ခွန်းနှင့် စပ်လျဉ်း၍ ဆွေးနွေးလိုသည့် လွှတ်တော်ကိုယ်စားလှယ်များရှိပါက ၂၆-၈-၂၀၁၁ ရက် (သောကြာနေ့)တွင် အမျိုးသားလွှတ်တော်ဌာန၊ ဒုတိယညွှန်ကြားရေးမှူးချုပ်ထံ အမည်စာရင်းတင်သွင်းနိုင်ပါတယ်။ ဆွေးနွေးမည့်ရက်ကို သတ်မှတ်ပေးမှာဖြစ်ပါတယ်။

ကြယ်ပွင့်ပြထားသည့်မေးခွန်းများကိုသက်ဆိုင်ရာ အမျိုးသားလွှတ်တော်ကိုယ်စားလှယ်များက  
မေးမြန်းခြင်းနှင့် သက်ဆိုင်ရာ ပြည်ထောင်စုအဆင့်အဖွဲ့အစည်းဝင်များက ဖြေကြားခြင်း  
အချိန်၊ ၁၀:၀၇။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များ ခင်ဗျား။ အမျိုးသား  
လွှတ်တော်သို့ အမျိုးသားလွှတ်တော် ကိုယ်စားလှယ်များ မေးမြန်းထားတဲ့ ကြယ်ပွင့်ပြထားသော  
မေးခွန်းများကို မေးမြန်းခြင်းနဲ့ဖြေကြားခြင်း အစီအစဉ်ကို ဆောင်ရွက်မှာဖြစ်ပါတယ်။

ယခု လွှတ်တော်ကိုယ်စားလှယ် သုံးဦးက မေးမြန်းသည့် မေးခွန်းများသည် အမှတ် (၂)  
လျှပ်စစ်စွမ်းအားဝန်ကြီးဌာန၊ ပြည်ထောင်စုဝန်ကြီး တစ်ဦးတည်းက ဖြေကြား ရမယ့် မေးခွန်းများ  
ဖြစ်ပါတယ်။ကြောင့် လွှတ်တော်ကိုယ်စားလှယ်များကသက်ဆိုင်ရာမေးခွန်းများကို ဖော်ဆောင်တည်း  
မေးမြန်းပြီးမှ ပြည်ထောင်စုဝန်ကြီးက ဖြေကြားဖို့ဖြစ်ပါတယ်။

**ဂန့်ဂေါ၊ ထီးလင်း၊ ဆောမြို့နယ်များသို့ မဟာဓာတ်အားလှိုင်းစနစ် မည်သည့်အချိန် စတင်ခံစား  
ရမည် နှင့် စပ်လျဉ်းသည့် မေးခွန်း**

အချိန်၊ ၁၀:၀၈။

**ဥက္ကဋ္ဌ။** ။ပထမဦးစွာ မကွေးတိုင်းဒေသကြီး၊မဲဆန္ဒနယ်အမှတ်(၁၂)မှ ဦးလှဆွေ  
က ဂန့်ဂေါ၊ ထီးလင်း၊ ဆောမြို့နယ်များသို့ မဟာဓာတ်အားလှိုင်းစနစ် မည်သည့်အချိန် စတင်  
ခံစားရမည်နှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၀၈။

**ဦးလှဆွေ၊ မကွေးတိုင်းဒေသကြီး မဲဆန္ဒနယ်အမှတ်(၁၂)။** ။လေးစားအပ်ပါသော  
အမျိုးသားလွှတ်တော်ဥက္ကဋ္ဌကြီးနှင့်တကွ ရွေးကောက်ခံ အမျိုးသားလွှတ်တော်ကိုယ်စားလှယ်များ  
အားလုံး စိတ်၏ကျန်းမာခြင်း၊ ကိုယ်၏ချမ်းသာခြင်းနှင့်ပြည့်စုံကြပါစေကြောင်း ဆုတောင်းမေတ္တာ  
ပို့သအပ်ပါတယ်။ ကျွန်တော်ကတော့ မကွေးတိုင်းဒေသကြီး၊ မဲဆန္ဒနယ်အမှတ်(၁၂)မှ အမျိုးသား  
လွှတ်တော်ကိုယ်စားလှယ် ဦးလှဆွေ ဖြစ်ပါတယ်။ ကျွန်တော်မေးထားတဲ့ မေးခွန်း ကတော့  
ဂန့်ဂေါ-ထီးလင်း-ဆော နယ်မြေများဟာ မဟာဓာတ်အားလှိုင်းရရှိခြင်း မရှိသေးတဲ့အတွက်  
မည်သည့်အချိန်မှာ သွယ်တန်းပေးနိုင်မယ်ဆိုတဲ့ မေးခွန်းပဲ ဖြစ်ပါတယ်။ လွှတ်တော်ဥက္ကဋ္ဌကြီး  
သိရှိပြီးဖြစ်တဲ့အတိုင်း ဒေသတစ်ခု ဖွံ့ဖြိုးဖို့ဆိုတာ လျှပ်စစ်နဲ့ လမ်းပန်းဆက်သွယ်ရေးဟာ  
အရေးကြီးပါတယ်။ ကျွန်တော်တို့ ဂန့်ဂေါနယ်မှာ မဟာဓာတ်အားလှိုင်းစနစ် ရရှိခြင်း



တွေ့ရှိရပါတယ်။ သို့ပေမယ့် ကျွန်တော်တို့ ကယားပြည်နယ်မှာ မြို့နယ် (၇) မြို့နယ်ရယ်၊ နောက် မြို့နယ်ခွဲ(၁)မြို့နယ်နဲ့ အရေးပါတဲ့ တိုက်နယ်(၁)ခုတို့ ရှိပါတယ်။ အခုအခါမှာ လွိုင်ကော်၊ ဒီမောဆို၊ ဘော်လခဲ၊ ဖာဆောင်းစတဲ့ (၅)မြို့နယ်မှာသာ လျှပ်စစ်ဓါတ်အား သွယ်တန်း ပြီးဖြစ်ပြီး၊ ကျန်တဲ့ ရှားတောနဲ့ မဲစွဲ ၊ နောက် ရွာသစ်မြို့နယ်ခွဲ သတ္တုတွင်းစီမံကိန်း တည်ရှိတဲ့ မော်ချီးတိုက်နယ်တို့ ကျန်ရှိနေခဲ့ပါတယ် ။ အဲဒီမြို့နယ် (၆)မြို့နယ်ဖြစ်တဲ့ လွိုင်ကော် ၊ ဒီမောဆို၊ ဖရူးဆို၊ ဘော်လခဲ၊ ဖာဆောင်းနဲ့ မဲစွဲ မြို့တို့ဟာ လမ်းကြောင်းတစ်ခုတည်းပေါ်မှာ တည်ရှိနေ သော်လည်းပဲ ရှားတောမြို့ဟာ လောပိတစက်ရုံရဲ့ နောက်ကြော (၁၅)မိုင်အကွာမှာ တည်ရှိနေတဲ့ မြို့တစ်မြို့ဖြစ်ပါတယ်။ လောပိတစက်ရုံကိုလည်းပဲ တစ်ဖက်တစ်လမ်းကနေ အကာအကွယ်ပေး နေတဲ့ မြို့တစ်မြို့လည်းပဲ ဖြစ်ပါတယ်။ အခုလို လောပိတရေအားပေးလျှပ်စစ်စက်ရုံကနေ လျှပ်စစ်ဓါတ်အားတောင်းဆိုကြတဲ့ဒေသတွေကို လျှပ်စစ်ဓါတ်အား သွယ်တန်း ထွန်းလင်းပေး နိုင်မယ်ဆိုပါက ပြည်သူများအနေနဲ့ လျှပ်စစ်ဓါတ်အားသုံးစွဲရခြင်းရဲ့ အကျိုးကျေးဇူးကို သိရှိ နားလည်ပြီးတော့ ကျွန်တော်တို့ ဒီလျှပ်စစ်စက်ရုံ ကြီးကို ကာကွယ်စောင့်ရှောက်ထိန်းသိမ်း သွားဖို့ရာ တာဝန်ယူလာကြမှာပဲဖြစ်ပါတယ်။ အဲလို တာဝန်ယူပြီးတော့ ကာကွယ် ထိန်းသိမ်း စောင့်ရှောက်သွားကြပါမယ်ဆိုပြီးတော့လည်း ကျွန်တော်တို့ လွှတ်တော် အတွေ့အကြုံ ရှင်းလင်းပွဲ သွားရာမှာလည်းပဲ ပြည်သူများထံကနေ သတင်းရရှိ ထားပြီးဖြစ်ပါတယ်။ ရေ အားလျှပ်စစ် မသွယ်တန်းရသေးတဲ့ မြို့နယ်တွေမှာ ဒီဇယ်အင်ဂျင်ကိုသာ သုံးစွဲနေရခြင်းကြောင့် တစ်ညမှာ ကျွန်တော်တို့ သုံးနာရီသာ မီးထွန်းလင်းရပြီး သဘာဝအရင်းအမြစ်ရှိနေတဲ့ မြို့နယ်အနေနဲ့၊ ပြည်နယ်တစ်ခုအနေနဲ့၊ စွမ်းရည်ရှိနေလျှင် ကနဲ့ အခုလို ဒီဇယ်အင်ဂျင် သုံးစွဲနေရခြင်းဟာ မလိုလားအပ်တဲ့ နိုင်ငံတော်ဘဏ္ဍာငွေ ဆုံးရှုံးမှုတစ် ခု ဖြစ်နေပါတယ်။ သဘာဝအရင်းအမြစ်သုံး လျှပ်စစ်စွမ်းရည်ထုတ်လုပ်နေတဲ့ ပြည်နယ်တစ်ခုအတွင်းမှာ ရှိတဲ့ မြို့နယ်တွေကို လျှပ်စစ် ဓါတ်အားသွယ်တန်း ထွန်းလင်းပေးခြင်းအားဖြင့် ဒေသလုံခြုံရေးကို ဖြစ်စေပြီးတော့ စီးပွားရေး၊ ကျန်းမာရေး၊ ပညာရေးစတဲ့ လူမှုရေးဖွံ့ဖြိုးတိုးတက်မှုရှိလာမှာဖြစ်လို့ နိုင်ငံတော်က ချမှတ်ပေး ထားတဲ့ ကျေးလက်ဒေသဖွံ့ဖြိုးရေးအစီအစဉ်အနေနဲ့ ကျန်ရှိနေသေးတဲ့ အထက် ဖော်ပြပါ မြို့နယ်တွေကို လျှပ်စစ်ဓါတ်အားသွယ်တန်းပေးနိုင်ခြင်းရှိ/မရှိကို သိရှိလိုပါကြောင်းနဲ့ သွယ်တန်း ပေးနိုင်မယ်ဆိုပါကလည်း မည်သည့်အချိန်မှာ သွယ်တန်း ပေးနိုင်မယ်ကို သိရှိလိုပါကြောင်း လေးစားစွာဖြင့် မေးမြန်းတင်ပြအပ်ပါတယ်ခင်ဗျား။ ကျေးဇူးတင်ပါတယ်ခင်ဗျား။

ချင်းပြည်နယ်၊ ကန်ပက်လက်မြို့နယ်အတွက် လျှပ်စစ်ဓာတ်အား အပြည့်အဝရရှိရေး နှင့် စပ်လျဉ်းသည့် မေးခွန်း

အချိန်၊ ၁၀:၁၄။

**ဥက္ကဋ္ဌ။** ။ ဆက်လက်ပြီး ချင်းပြည်နယ် မဲဆန္ဒနယ်အမှတ်(၁၀)မှ ဦးမနားနိုင်က

ချင်းပြည်နယ်၊ ကန်ပက်လက်မြို့နယ်အတွက် လျှပ်စစ်ဓာတ်အား အပြည့်အဝရရှိရေး နှင့် စပ်လျဉ်းသည့် မေးခွန်းကို မေးမြန်းဖို့ ဖြစ်ပါတယ်။

အချိန်၊ ၁၀:၁၄။

**ဦးမနားနိုင်၊ ချင်းပြည်နယ် မဲဆန္ဒနယ်အမှတ်(၁၀)။** ။လေးစားအပ်ပါသော

အမျိုးသားလွှတ်တော်ဥက္ကဋ္ဌကြီးနှင့် ကိုယ်စားလှယ်တော်များ၊ ဧည့်သည်တော်များအားလုံး ကျန်းမာ ရွှင်လန်း ကြပါစေကြောင်း ဆုမွန်ကောင်း တောင်းပြီး ဂါရဝပြုအပ်ပါတယ်။ ကျွန်တော်ကတော့ ချင်းပြည်နယ်၊ မဲဆန္ဒနယ်အမှတ် (၁၀) ကန်ပက်လက်မြို့နယ်မှ အမျိုးသား လွှတ်တော်ကိုယ်စားလှယ် ဦးမနားနိုင် ဖြစ်ပါတယ်။ ကျွန်တော့်အနေနဲ့ ချင်းပြည်နယ်၊ ကန်ပက်လက်မြို့နယ်အတွက် လျှပ်စစ်ဓာတ်အားအပြည့်အဝရရှိနိုင်မည့် အစီအမံကို ကျွန်တော် မေးမြန်းသွားမှာ ဖြစ်ပါတယ်။ ကျွန်တော်တို့ ကန်ပက်လက်မြို့နယ် ဟာ ဆောမြို့အပါအဝင် မြေပြန့်ဒေသနှင့် အနီးဆုံးမြို့နယ်တစ်မြို့နယ်ဖြစ်ပါတယ်။ မြေသယံဇာတ၊ ရေသယံဇာတ ပြည့်စုံ သော်လည်း ချင်းပြည်နယ်မှာ ဖွံ့ဖြိုးမှုအ နိမ့်ကျဆုံးဒေသဖြစ်ပါတယ်။ ထိုသို့ဖြစ်ရ သည်မှာ လမ်းပန်းဆက်သွယ်ရေး ခက်ခဲခြင်းနှင့် လျှပ်စစ်ဓာတ်အား လုံလောက်စွာ မရရှိခြင်းတို့ကြောင့် ဖြစ်ပါတယ်။ ယနေ့ကန်ပက်လက်မြို့နယ်မှာ မြန်မာ့လျှပ်စစ်ဓာတ်အား လုပ်ငန်းကနေပြီးတော့ တစ်ရက်လျှင်(၃)နာရီခန့်ဖြင့် တစ်ပတ်လျှင်(၃)ရက်ခန့်သာ ဒီဇယ်သုံးအင်ဂျင်စက်ဖြင့် လျှပ်စစ်မီး ပေးနိုင်သော အခြေအနေရှိပါတယ်။ ယနေ့ နိုင်ငံတော်ကြီးကို ခေတ်မီဖွံ့ဖြိုးတိုးတက် သော နိုင်ငံသစ်အဖြစ်သို့ ဘက်ပေါင်းစုံ တည်ဆောက်လျက်ရှိရာမှာ အခြေခံလိုအပ်ချက်ဖြစ်သော လျှပ်စစ်ဓာတ်အား ဖူလုံစွာရရှိနိုင်ရန် ရေအားလျှပ်စစ်စီမံကိန်းများ စွာကို တစ်ပြိုင်တည်း တည်ဆောက်လျက်ရှိကြောင်း ဝမ်းမြောက်ဖွယ်ရာ မြင်တွေ့နေရပါတယ်။ ချင်းပြည်နယ် တောင်တန်းများ ပေါ်က မြစ်ဖျားခံစီးဆင်းလာတဲ့ မဏိပူရမြစ်၊ မြစ်သာမြစ်တို့မှာလည်း ရေအားလျှပ်စစ်စီမံကိန်းများ တည်ဆောက်နေကြောင်း သိရှိရပါတယ်။ သို့ပါ၍ နိုင်ငံတော်မှ စီမံကိန်းများ တည်ဆောက်နေသော ဖော်ပြပါ ရေအားလျှပ်စစ်စီမံကိန်းများမှ ကန်ပက်လက်

မြို့နယ်အတွက် လျှပ်စစ်ဓာတ်အား ဖြန့်ဝေပေးရန် အစီအမံ ရှိ/မရှိ။ ရှိပါက မည်သည့်အချိန်တွင် ဓာတ်အားပေးလုပ်ငန်း စတင်နိုင်မည်။ မရှိပါက နိုင်ငံတော်မှ အခြားသော အသေးစား၊ အလတ်စား၊ ရေအားလျှပ်စစ်စီမံကိန်းတစ်ခုခုဖြင့် အစား ထိုးဆောင်ရွက်ပေးနိုင်ခြင်း ရှိ /မရှိ သိရှိလိုပါကြောင်း လေးစားစွာ မေးမြန်းအပ်ပါတယ်ခင်ဗျား။ ကျေးဇူးတင်ပါတယ်။

အချိန်၊ ၁၀:၁၆။

**ဥက္ကဋ္ဌ။** ။ ယခု လွှတ်တော်ကိုယ်စားလှယ်များ မေးမြန်းသွား တဲ့ မေးခွန်းများကို အမှတ်(၂)လျှပ်စစ်စွမ်းအားဝန်ကြီးဌာန၊ ပြည်ထောင်စုဝန်ကြီးက တစ်ခုချင်း ဖြေကြား ပေးဖို့ ဖြစ်ပါတယ်။

**ဖြေကြားချက်**

အချိန်၊ ၁၀:၁၇။

**ဦးခင်မောင်စိုး(ပြည်ထောင်စုဝန်ကြီး၊ အမှတ် ၂)လျှပ်စစ်စွမ်းအားဝန်ကြီးဌာန။** ။လေးစား အပ်ပါသော အမျိုးသားလွှတ်တော်ဥက္ကဋ္ဌကြီး၊ အမျိုးသားလွှတ်တော်ကိုယ်စားလှယ်များနှင့် ဧည့်သည်တော်များအားလုံး မင်္ဂလာအပေါင်းနှင့် ပြည့်စုံကြပါစေလို့ ဆုမွန်ကောင်းတောင်းရင်း နှုတ်ခွန်းဆက်သအပ်ပါတယ်။ ကျွန်တော်ကတော့ အမှတ် (၂) လျှပ်စစ်စွမ်းအားဝန်ကြီးဌာန၊ ပြည်ထောင်စုဝန်ကြီး ဦးခင်မောင်စိုး ဖြစ်ပါတယ်။ ကျွန်တော့် အနေဖြင့် ပထမဦးစွာ မကွေးတိုင်း ဒေသကြီး၊ မဲဆန္ဒနယ်အမှတ်(၁၂) အမျိုးသားလွှတ်တော်ကိုယ်စားလှယ် ဦးလှဆွေရဲ့ မေးမြန်းလာ သော မေးခွန်းနဲ့ပတ်သက်ပြီး ဖြေကြားသွားမှာ ဖြစ်ပါတယ်။ ဦးလှဆွေရဲ့ မေးခွန်းနဲ့ပတ်သက်ပြီး နိုင်ငံတော်ဓာတ်အားစနစ်ကို လက်ရှိ ကျောဓာတ်အားခွဲမှတ်ဆင့် ကျော ၂ ဂန့်ဂေါ၊ ဟားခါး၊ (၆၆)ကေဗီဓာတ်အားလိုင်းက အကောင်အထည်ဖော် ဆောင်ရွက်လျက်ရှိရာ ကျော၊ ဂန့်ဂေါ (၆၆)ကေဗီဓာတ်အားလိုင်းအပိုင်းအား (၂၀၁၂-၂၀၁၃) ဘဏ္ဍာရေးနှစ်အတွင်း ပြီးစီးရန် ဆောင်ရွက် လျာထားပါတယ်။ ဆက်လက်ပြီး ထီးလင်းမြို့နဲ့ ဆောမြို့ရဲ့အခြေအနေ ကို တင်ပြမှာဖြစ်ပါတယ်။ ထီးလင်းမြို့နယ်တွင် လက်ရှိ မီးသုံးသူ(၃၉၂)ဦးရှိပြီး၊ ဌာနပိုင် (၁၂၅) ကေဗီ ဒီဇယ်စက်တစ်လုံး၊ (၇၃)ကေဗီ ဒီဇယ်စက်တစ်လုံးနဲ့ဓာတ်အားပေးထားပြီး ဖြစ်ပါတယ်။ ထီးလင်းမြို့နယ်အား နိုင်ငံ တော် ဓာတ်အားစနစ်မှ ဓာတ်အားပေးမည်ဆိုပါက ပေါက်ဓာတ်အားခွဲစက်ရုံမှတစ်ဆင့် (၆၆)ကေဗီ ဓာတ်အားလိုင်းစနစ်ဖြင့် ဓာတ်အားပေးရမည် ဖြစ်ပြီး၊ ခန့်မှန်းဓာတ်အားလိုင်း မိုင် (၄၅)မိုင်ခန့် တည်ဆောက်ရမှာဖြစ်ပါတယ်။ ဒါ့အပြင်



အမှတ်(၁)နဲ့ဘီလူးချောင်းအမှတ်(၂)တို့ဟာနိုင်ငံတော်ဓာတ်အားစနစ်နဲ့ဓာတ်အားပေးနေရသော ရေအားလျှပ်စစ်ဓာတ်အားပေးစက်ရုံများ အပါအဝင်ဖြစ်ပါတယ်။ မကြာမီကာလအတွင်းမှာ လောပိတအမှတ်(၃)ရေအားလျှပ်စစ် ဓာတ်အားပေးစက်ရုံ တည်ဆောက်ပြီးစီးပါက ထွက်ရှိ လာမည့် လျှပ်စစ်ဓာတ်အားကို နိုင်ငံတော်ဓာတ်အားစနစ်နဲ့ ထပ်မံချိတ်ဆက်သွားမှာ ဖြစ်ပါတယ်။ အလားတူ နိုင်ငံတော်မှ အခြေခံမူကြီးများအဖြစ် ချမှတ်အကောင်အထည် ဖော်ဆောင်ရွက်နေတဲ့ ရေအားလျှပ်စစ် စီမံကိန်းတစ်ခုပြီး တစ်ခု ပြီးစီးတာနဲ့အမျှ အသုံးပြုမယ့် လျှပ် စစ်ဓာတ်အား ပိုမိုခိုင်မာလာမှာဖြစ်ပါတယ်။ နိုင်ငံတော်ဓာတ်အားစနစ်အတွင်း ပိုမိုထွက်ရှိလာမယ့် ဓာတ်အား ပမာဏနဲ့ လိုက်လျော ညီထွေရှိမယ့် ဓာတ်အားစနစ်တိုးချဲ့ပို့လွှတ်နိုင်ရန် အထူးစီမံကိန်းများ လုပ်ငန်းများ ချမှတ်အကောင်အထည်ဖော်ဆောင်ရွက်ရင်း ဒေသအသီးသီး ကိုလည်း လျှပ်စစ် ဓာတ်အားတိုးတက်ဖြန့်ဖြူးရန် စီမံချက်များ လျာထားဆောင်ရွက်လျက်ရှိပါတယ်။ ကယားပြည်နယ် အတွင်း ဓာတ်အားပေးရန် ကျန်ရှိတဲ့ ရှားတော မြို့နယ်၊ မဲစဲ့ မြို့နယ်၊ ရွာ သစ်မြို့နယ်ခွဲ မော်ချီးတိုက်နယ်တို့ကိုလည်း နိုင်ငံတော်ဓာတ်အားစနစ်မှဓာတ်အားပေးနိုင်ရန်အတွက် လျာထား ဆောင်ရွက်သွားမှာ ဖြစ်ပါကြောင်း ရှင်းလင်းတင်ပြအပ်ပါတယ်။

ဆက်လက်ပြီးတော့ ချင်းပြည်နယ် မဲဆန္ဒနယ်အမှတ်(၆)မှ အမျိုးသားလွှတ်တော် ကိုယ်စားလှယ် ဦးမနားနိုင် ရဲ့ မေး ခွန်းကို ဆက်လက်ပြီးတော့ ဖြေကြားသွားမှာ ဖြစ်ပါတယ်။ နိုင်ငံတော်အနေနဲ့ချင်းပြည်နယ်ကို နိုင်ငံတော်ဓာတ်အားစနစ်မှ ဓာတ်အားမရရှိသေးသော်လည်း လျှပ်စစ်ဓာတ်အားဖြည့်ဆည်းပေးနိုင်ရေးအတွက် ကန်ပက်လက်မြို့အပါအဝင် ဟားခါး၊ ဖလမ်း၊ တီးတိန်၊ တွန်းဇံ၊ ထန်တလန်၊ ကျီခါး၊ ရီကော်တာ၊ မင်းတပ်၊ မတူပီ၊ ရေ ဇွာမြို့များမှာ ပြည်နယ် ခရိုင်မြို့နယ်၊ မြို့နယ်ခွဲ မြို့လျှပ်စစ်ရုံးများ စုစုပေါင်း (၁၁)ရုံး ဖွင့်လှစ်ပြီးတော့ မီးစက်များ အသေးစားရေအားလျှပ်စစ်များနဲ့ ဓာတ်အားပေးလျက်ရှိပါတယ်။ မီးစက်သီးသန့်နဲ့ ဓာတ်အား ပေးတဲ့မြို့များမှာ ကန်ပက်လက်၊ ရေဇွာ၊ ထန်တလန်၊ ရီကော်တာ၊ ကျီခါး စုစုပေါင်း (၅)မြို့ဖြစ်ပြီး (၁)ရက်ကို (၂)နာရီ ဓာတ်အားပေးလျက်ရှိပါတယ်။ အသေးစား ရေအားလျှပ်စစ် စက်များနဲ့ ဟားခါး၊ ဖလမ်း၊ တီးတိန်၊ တွန်းဇံ၊ မင်းတပ်မြို့၊ မတူပီမြို့၊ စုစုပေါင်း (၆)မြို့ကို ဓာတ်အားဖြန့်ဖြူး ပေးလျက်ရှိပြီး ဇူလိုင်လမှ ဇန်နဝါရီလအထိ (၂၄)နာရီ ဓာတ်အားဖြန့်ဖြူးပေးနိုင်ပြီး၊ ကျန်လများ မှာ ရေနည်းသွားတဲ့အတွက် ဒီဇယ်စက်များနဲ့တွဲပြီး ဓာတ်အားဖြန့်ဖြူးပေးလျက်ရှိပါတယ်။

နိုင်ငံတော်ဓာတ်အားစနစ်အတွင်း ပိုမိုထွက်ရှိလာမယ့် အခြေအနေများကို မျှော်ကိုးပြီး ချင်းပြည်နယ်အတွင်း နိုင်ငံတော်ဓာတ်အားစနစ်မှ ဓာတ်အားပို့လွှတ်ရန် ရည်မှန်းပြီး ဓာတ်အား စနစ်ဓာတ်အားရောက်ရှိပြီးဖြစ်တဲ့ ကျောမြို့မှတစ်ဆင့် ဂန့်ဂေါမြို့ကို (၆၆) ကေစီ ဓာတ်အားလိုင်း (၃၀)မိုင်နှင့် ဆက်စပ်ဆက်အားခွဲရုံများ တည်ဆောက်တဲ့လုပ်ငန်းကို ၂၀၁၁-၂၀၁၂ ဘဏ္ဍာရေးနှစ်မှာ စတင်စီမံဆောင်ရွက်လျက်ရှိပါတယ်။

ဆက်လက်ပြီး ဂန့်ဂေါ-ဟားခါး (၆၆) ကေစီဓာတ်အားလိုင်း မိုင်(၆၀)၊ ဟားခါး-ဖလမ်း- သိုင်းငင်-ကလေး-ကလေး(၆၆)ကေစီဓာတ်အားလိုင်း မိုင်(၉၀)နဲ့ ကလေး-တမူး ဓာတ်အားလိုင်း မိုင်(၇၀)၊ ပေါက် - မင်းတပ် (၆၆) ကေစီ ဓာတ်အားလိုင်း (၃၅) မိုင်၊ မင်းတပ်-မတူပီ (၆၆) ကေစီ ဓာတ်အားလိုင်း(၁၁၀)မိုင်နှင့်ဆက်စပ်ဓာတ်အားခွဲရုံများကို အထူးစီမံကိန်းများအဖြစ် ရည်မှန်းပြီး တော့ ဆောင်ရွက်လျက်ရှိပါတယ်။ အဆိုပါစီမံကိန်းများ ပြီးစီးပါက ချင်းပြည် နယ်ရှိ ဟားခါး၊ ဖလမ်း၊ သိုင်းငင် တို့ကို နိုင်ငံတော်ဓာတ်အားစနစ်မှတစ်ဆင့် ဓာတ်အားပေးနိုင်မှာဖြစ်ပါတယ်။ သိုင်းငင်သို့ ဓာတ်အားရောက်ရှိပြီးပါက တီးတိန်၊ တွန်းဇံ၊ ကျီခါးမြို့များကို ဆက်လက် ပြီး ဓာတ်အားလိုင်းဆက်သွယ်နိုင်မှာ ဖြစ်ပါတယ်။ မြစ်သာနှင့် မဏိပူရ ရေအားလျှပ်စစ် စီမံကိန်းများ ပြီးစီးပြီးဓာတ်အားထွက်ရှိလာတဲ့အချိန်မှာ ဂန့်ဂေါမြို့မှာ (၂၃၀/၆၆/၁၁)ကေစီ၊ (၁၀၀)အမ်ပီအေ ပင်မဓာတ်အားခွဲရုံတစ်ခုတည်ဆောက်ပြီး နိုင်ငံတော်ဓာတ်အားစနစ်နဲ့ ချိတ်ဆက်သွားရန် စီမံကိန်း ချမှတ်ထားပြီးဖြစ်ပါတယ်။ ယင်းကာလမှာ ချင်းပြည်နယ်တွင် လျှပ်စစ် ဓာတ်အား ပိုမိုအသုံးပြု လာနိုင်မှာဖြစ်ပါတယ်။

တဖန် လေး မြို့၊ စိုင်းဒင် ရေအားလျှပ်စစ် စီမံကိန်းများပြီးစီးပါက ရခိုင်ပြည်နယ်၊ ကျောက်တော်မြို့မှတစ်ဆင့် ချင်းပြည်နယ်၊ ပလက်ဝမြို့ကို ဓာတ်အားလိုင်းဆက်သွယ်ပို့လွှတ်မှာ ဖြစ်ပါတယ်။

ဒါ့အပြင် ပေါက် -မင်းတပ်-မတူပီ ဓာတ်အားလိုင်းတည်ဆောက်ပြီးပါက မကွေးတိုင်း ဒေသကြီး၊ ဆောမြို့မှတစ်ဆင့် ချင်းပြည်နယ်၊ ကန်ပက်လက်ကိုလည်း ဓာတ်အားလိုင်း ဆက်သွယ် ပို့လွှတ်နိုင်မှာဖြစ်ပါကြောင်း ရှင်းလင်းပြောကြားရင်း နဲ့ ကျွန်တော့်၏ ဖြေကြားချက်ကို နိဂုံးချုပ် အပ်ပါတယ်ခင်ဗျား။

အချိန်၊ ၁၀:၂၅။

**ဥက္ကဋ္ဌ။** ။ဖြေကြားပေးတဲ့ ပြည်ထောင်စုဝန်ကြီးကို ကျေးဇူးတင်ပါတယ်။  
ကယားပြည်နယ်ရဲ့ တင်ပြချက်ကို လျှပ်စစ်ဓာတ်အားရရှိမှုအပေါ်မူတည်ပြီး တိုးချဲ့ပေးတဲ့အခါမှာ  
ဦးစားပေး စဉ်းစားပေးဖို့တိုက်တွန်းပါတယ်။

**ချောင်းပြန့်ကျေးရွာ ထင်းစိုက်ခင်း ဧက (၅၀)အား ထင်းစိုက်ခင်းမှန်းသိရှိလျက် ခုတ်သိမ်း  
ရောင်းချပြီး ကျူးကျော်စိုက်ပျိုးမှု နှင့် စပ်လျဉ်းသည့် မေးခွန်း**

အချိန်၊ ၁၀:၂၅။

**ဥက္ကဋ္ဌ။** ။ဆက်လက်ပြီး မွန်ပြည်နယ် မဲဆန္ဒနယ်အမှတ် (၁၂)မှ ဦးဇော်နိုင်ဦး က  
ချောင်းပြန့်ကျေးရွာ ထင်းစိုက်ခင်း ဧက (၅၀)အား ထင်းစိုက်ခင်းမှန်းသိရှိလျက် ခုတ်သိမ်း  
ရောင်းချပြီး ကျူးကျော်စိုက်ပျိုးမှု နှင့် စပ်လျဉ်းသည့် မေးခွန်းကို မေးမြန်းဖို့ဖြစ်ပါတယ်။

အချိန်၊ ၁၀:၂၅။

**ဦးဇော်နိုင်ဦး၊ မွန်ပြည်နယ် မဲဆန္ဒနယ်အမှတ် (၁၂)။** ။လေးစားအပ်ပါသော  
အမျိုးသားလွှတ်တော်ဥက္ကဋ္ဌကြီးနဲ့ ဒုတိယဥက္ကဋ္ဌကြီး ၊ ပြည်ထောင်စုဝန်ကြီးများ၊ လွှတ်တော်  
ကိုယ်စားလှယ်ကြီးများအားလုံး ကိုယ်၏ကျန်းမာခြင်း၊ စိတ်၏ ချမ်းသာခြင်းနဲ့ ပြီးပြည့်စုံပါစေ  
ကြောင်း ဆုတောင်းမေတ္တာပို့သအပ်ပါအပ်ပါ။ ကျွန်တော်ကတော့မွန်ပြည်နယ်မဲဆန္ဒနယ်အမှတ်(၁၂)  
အမျိုးသားလွှတ်တော်ကိုယ်စားလှယ် ဦးဇော်နိုင်ဦး ဖြစ်ပါတယ်။

လေးစားအပ်ပါသော ဥက္ကဋ္ဌကြီးခင် ဗျား။ ကျွန်တော်တို့မွန်ပြည်နယ်၊ ဘီးလင်းမြို့  
ချောင်းပြန့်ကျေးရွာတွင် ၂၀၀၃ ခုနှစ်၊ မြို့နယ် သစ်တောဦးစီးဌာန တောအုပ်ကြီးမှ ကျေးရွာသား  
များအား ထင်းစိုက်ခင်းဆောင်ရွက်ရန် စည်းရုံးခဲ့ပါတယ်။ ထင်းစိုက်ခင်း ဆောင်ရွက်သော  
အကျိုးကျေးဇူးမှာ ကျေးရွာ ရှိပြည်သူများ လူမှုစီးပွားဖွံ့ဖြိုးရေး ၊ သစ်တောကြီးပိုင်းပျက်စီးမှု  
ကာကွယ်နိုင်ပြီး သဘာဝပတ်ဝန်းကျင် ဂေဟစနစ် ကောင်းခြင်းအကျိုးများ ခံစားရမည်ဖြစ်  
ပါတယ်။

သစ်တောဦးစီးဌာနမှ စိုက်ပျိုးရန် နည်းစနစ်များနှင့် အော်ရေးရှား ပျိုးပင်များ  
ထောက်ပံ့၍ ရွာသားများမှ လုပ်အားနှင့် နှစ်စဉ် ထိန်းသိမ်းခြင်းလုပ်ငန်းများကို အကျိုးတူ  
ဆောင်ရွက်ခဲ့ပါသည်။ ထင်းစိုက်ခင်းကျူးကျော်သူများမှ ရွာသားများအား အသိပေးခြင်းမရှိဘဲ

ထင်းစိုက်ခင်းအား ခုတ်ရောင်းပြီး ကျူးကျော်စိုက်ပျိုးခဲ့ပါတယ်။ ထင်းရောင်းရငွေ (၆၂)သိန်းအား လွတ်တော် ကိုယ်စားလှယ်၏ ဆောင်ရွက် ပေးမှုဖြင့် နစ်နာမှုများအား သစ်တောဦးစီးဌာန ခရိုင်ဦးစီးမှူးနှင့် မြို့နယ်ဦးစီးမှူးများမှ ဖြေရှင်းဆောင်ရွက်ပေးခဲ့ပါတယ်။

ကျေးရွာပိုင် ထင်းစိုက်ခင်း၊ ၂၀၀၅ ခုနှစ်မှာ တည်ထောင်စိုက်ပျိုးခဲ့သော ကြိုးဝိုင်း အမှတ်(၂) ဧက(၂၀)မှ (၁၀)ဧကအား ကျေးရွာယူကလစ်စိုက်ခင်းအဖြစ် ပြန်လည်စိုက်ပျိုး နေပြီး ကျန် (၁၀)ဧကအား၊ ရော်ဘာကျူးကျော်စိုက်ပျိုးမှုများအား တွေ့ရှိရပါ တယ်။ ကြိုး ဝိုင်း အမှတ် (၁၂)၊ ဧက(၃၀)အား ကြက်မောက်၊ ကျွဲကောစိုက်ပျိုးကျူးကျော်ထားသည်ကို တွေ့ရှိရပါ တယ်။ ထို့ကြောင့် ကျေးရွာထင်းစိုက်ခင်း (၂)ခုပေါင်း ဧက (၅၀)မှာ (၁၀)ဧကပဲ ပြန်ရပြီး ၊ ကျန် ဧက(၄၀)မှာ ကျူးကျော်မှုခံနေရပါသည်။

ဥက္ကဋ္ဌကြီး ခင်ဗျား။ ဤကိစ္စနှင့်ပတ်သက် ၍ ကျွန်တော်မွန်ပြည်နယ်၊ မဲဆန္ဒနယ် အမှတ်(၁၂)၊ အမျိုးသား လွတ်တော်ကိုယ်စားလှယ် ဦးဇော်နိုင်ဦး မှ မေးခွန်းများ မေးမြန်းခွင့်ပြု ပါရန် ရိုသေလေးစားစွာ တင်ပြ လျှောက်ထားအပ်ပါသည်ခင်ဗျား။ (က)ကျေးရွာထင်းစိုက်ခင်း မှန်းသိလျက်နှင့် ခုတ်သိမ်းရောင်း ချ၊ ကျူးကျော်စိုက်ပျိုးမှုများအား ဥပဒေနှင့် တားဆီးကာကွယ် ဆောင်ရွက်အရေးယူပေးရန် အစီအစဉ် ရှိ/မရှိ မေးခွန်း။ (ခ) ထင်းစိုက်ခင်းကျန်ဧက(၄၀)အား ကျေးရွာထင်းစိုက်ခင်းအဖြစ် ပြန်လည်ဆောင်ရွက်ပေးရန် အစီအစဉ် ရှိ/မရှိ မေးခွန်းများအား မေးမြန်းတင်ပြအပ်ပါတယ်ခင်ဗျား။ အားလုံးကို ကျေးဇူးတင်ပါသည်။

အချိန်၊ ၁၀:၂၈။

ဥက္ကဋ္ဌ။ ။မေးခွန်းနဲ့ပတ်သက်ပြီးသစ်တောရေးရာဝန်ကြီးဌာန၊ ပြည်ထောင်စု ဝန်ကြီး က ဖြေကြားပေးဖို့ ဖြစ်ပါတယ်။

### ဖြေကြားချက်

အချိန်၊ ၁၀:၂၈။

ဦးဝင်းထွန်း(ပြည်ထောင်စုဝန်ကြီး၊ သစ်တောရေးရာဝန်ကြီး)။ ။ လေးစားအပ်ပါသော အမျိုးသားလွှတ်တော်ဥက္ကဋ္ဌကြီးနှင့် အမျိုးသား လွှတ်တော် ကိုယ်စားလှယ်တော်ကြီးများခင်ဗျား။ ကျွန်တော်ကတော့ သစ်တောရေးရာ ဝန်ကြီးဌာန၊ ပြည်ထောင်စုဝန်ကြီးဖြစ်ပါတယ်။ မွန်ပြည်နယ် မဲဆန္ဒနယ် အမှတ်(၁၂)မှ အမျိုးသား လွှတ်တော် ကိုယ်စားလှယ် ဦးဇော်နိုင်ဦး ရဲ့ မေးမြန်းချက်များအား ရှင်းလင်းဖြေဆိုမှာဖြစ်ပါတယ်။

မွန်ပြည်နယ် မဲဆန္ဒနယ်အမှတ်(၁၂) အမျိုးသားလွှတ်တော်ကိုယ်စားလှယ် ဦးဇော်နိုင်ဦး ရဲ့ ချောင်းပြန့်ကျေးရွာ၊ ထင်းစိုက်ခင်း ဧက(၅၀)အား ထင်းစိုက်ခင်းမှန်းသိလျက် ခုတ်သိမ်းရောင်းချပြီး ကျူးကျော်စိုက်ပျိုးမှုအပေါ် မေးမြန်းထားတဲ့ မေးမြန်းချက်နဲ့ပတ်သက်ပြီးတော့ ဖြေကြားရမယ်ဆိုရင် မွန်ပြည်နယ်၊ ဘီးလင်းမြို့နယ်၊ ကဇိုင်းကျေးရွာအုပ်စု၊ ချောင်းပြန့်ကျေးရွာဟာ ဘီးလင်းကြိုးဝိုင်းအတွင်း အကွက်အမှတ်(၁၃)မှာ တည်ရှိပါတယ်။ ရွာမြေဧရိယာဧက (၇၀) ကျယ်ဝန်းပါတယ်။

၁၉၉၅ ခုနှစ် မြန်မာ့ သစ်တောမူဝါဒ ပဓာနအချက် (၆)ချက်မှာပါဝင်တဲ့ ပြည်သူလူထုအတွက် အခြေခံစားဝတ်နေရေးလိုအပ်ချက်များ ပြည့်ဆည်းပေးခြင်း (Basic Needs )ဆိုတာနှင့် ပြည်သူတို့က ပူးပေါင်းဆောင်ရွက်လာစေခြင်း (Participation) တို့အရလည်းကောင်း၊ ၁၉၉၂ ခုနှစ် သစ်တောဥပဒေ ပုဒ်မ ၁၃၊ ပုဒ်မခွဲ (င)နဲ့ ပုဒ်မ ၁၅၊ ပုဒ်မခွဲ (က)တို့အရလည်းကောင်း၊ ဘီးလင်း ကြိုးဝိုင်းအတွင်းမှာ ကျေးရွာသုံးထင်းစိုက်ခင်းများကို အကွက်အမှတ် (၁၂)မှာ ၂၀၀၃ ခုနှစ်က ဧက (၃၀)၊ အကွက်အမှတ်(၃)မှာ၊ ၂၀၀၄ ခုနှစ်က (၁၀)ဧကနှင့် အကွက်အမှတ်(၂)မှာ ၂၀၀၅ ခုနှစ်က ဧက (၂၀)အသီးသီး နိုင်ငံတော်ရဲ့ ရန်ပုံငွေဖြင့် သစ်တောဦးစီးဌာနက စိုက်ပျိုးတည်ထောင်ပေးခဲ့ပါတယ်။

၂၀၀၃ ခုနှစ် ကျေးရွာစိုက်ခင်း၊ ကျေးရွာသုံးထင်းစိုက်ခင်း ဧက(၃၀)ကို ၂၀၀၉ ခုနှစ် ဖေဖော်ဝါရီလ ၂၇ ရက်နေ့ မှာ ချောင်းပြန့် ကျေးရွာကို လွှဲပြောင်းပေး ခဲ့ပါတယ်။ ၂၀၀၄ ခုနှစ် ကျေးရွာသုံးထင်းစိုက်ခင်းကိုလည်း ၂၀၁၀ ခုနှစ်၊ ဇူလိုင်လ ၁၈ ရက်နေ့မှာ ချောင်းပြန့်ကျေးရွာကို ထပ်မံပြီးတော့ လွှဲပြောင်းပေးခဲ့ပါတယ်။ ၂၀၀၃ ခုနှစ် ကျေးရွာထင်းစိုက်ခင်းဧက(၃၀)နဲ့ ၂၀၀၄ ခုနှစ်

ထင်းစိုက်ခင်း(၁၀)ဧက စုစုပေါင်းဧက (၄၀)ကို ချောင်းပြန်ကျေးရွာသားများအနေနဲ့ ထုတ်ယူ သုံးစွဲခဲ့ကြပြီးဖြစ်သည့်အတွက် ၂၀၁၁ ခုနှစ် ဧပြီလမှာ ၎င်းစိုက်ခင်း မြေနေရာ (၄၀)ဧကကို သစ်တောဦးစီးဌာနသို့ ပြန်လည်အပ်နှံထားပြီးလည်းဖြစ်ပါတယ်။

ယနေ့အထိ ၎င်းမြေ ဧက(၄၀)ကို မည်သည့်ပုဂ္ဂလိကကိုမှ စိုက်ပျိုးလုပ်ကိုင်ခွင့်ပေး ထားခြင်းမရှိသေးပါ။ ဌာန၏ခွင့်ပြုချက်မရရှိဘဲ အထက်ပါကျေးရွာသုံး ထင်းစိုက်ခင်းဧရိယာ ဧက(၄၀)မှာ သီးနှံ များစိုက်ပျိုးထားခြင်းအပေါ် သစ်တော ဥပဒေနှင့်အညီ အရေးယူဆောင်ရွက် သွားမှာ ဖြစ်ပါတယ်။

သစ်တောဦးစီးဌာနသို့ အဆိုပါနေ ရာ ပြန်လည်အပ်နှံပြီး ဖြစ်တဲ့အတွက် သစ်တော ရေးရာဝန်ကြီးဌာနရဲ့ စီမံခန့်ခွဲမှုနဲ့ ကျေးရွာလူထုရဲ့ ရန်ပုံငွေ သို့တည်းမဟုတ် ဌာနဆိုင်ရာရဲ့ ရန်ပုံငွေနဲ့ ကျေးရွာပိုင်ထင်းစိုက်ခင်းများကိုသာလျှင် ပြန်လည်တည်ထောင်သွားမှာဖြစ်ကြောင်း ဖြေကြားအပ်ပါတယ် ဥက္ကဋ္ဌကြီးခင်ဗျား။

**ဦးထွန်းမြင့်၊ စစ်ကိုင်းတိုင်းဒေသကြီး မဲဆန္ဒနယ်အမှတ် (၆)၏ သစ်တောကြိုးဝိုင်း ဧရိယာအတွင်း ရောက်ရှိနေထိုင်လျက်ရှိ သော မိသားစုများ၏ သားသမီးများပညာရေးကို စဉ်းစားပေးရန် ပြည်ထောင်စုအစိုးရအား တိုက်တွန်းကြောင်းအဆိုကို လွှတ်တော် ကိုယ်စားလှယ်က ဆွေးနွေးခြင်းနှင့် အမျိုးသားလွှတ်တော်၏ အဆုံးအဖြတ်ရယူခြင်း**

အချိန်၊ ၁၀း၃၁။

**ဥက္ကဋ္ဌ။** ။မေးခွန်းများပြီးတဲ့နောက် အဆိုဆွေးနွေးခြင်းကို ဆောင်ရွက်မှာဖြစ် ပါတယ်။ အမျိုးသားလွှတ်တော်ကိုယ်စားလှယ်များခင်ဗျား။ စစ်ကိုင်းတိုင်းဒေသကြီး မဲဆန္ဒနယ် အမှတ်(၆)မှ ဦးထွန်းမြင့် တင်သွင်း ထားသည့် သစ်တောကြိုးဝိုင်းဧရိယာ အတွင်း ရောက်ရှိ နေထိုင်လျက်ရှိသော မိသားစုများ၏သားသမီးများပညာရေးကို စဉ်းစား ပေးရန် ပြည်ထောင်စု အစိုးရအား တိုက်တွန်းကြောင်း အဆို ကိုဆွေးနွေးဖို့ လွှတ်တော်ကိုယ်စားလှယ်တစ်ဦးက အမည်စာရင်း တင်သွင်းထားပါတယ်။



တိုးတက်များပြားဖို့အတွက် (၁၀)စုနှစ်မကတဲ့ အချိန်ကတည်းက ဆောင်ရွက်နေကြပြီးဖြစ်ပါတယ်။ ဥပမာအားဖြင့် ကျွန်တော်တို့ကိုရီးယားသမ္မတနိုင်ငံမှာ ဒီနောက်တောဖုံးလွှမ်းမှုဟာ တစ်နိုင်ငံလုံးရဲ့ (၇၅)ရာခိုင်နှုန်း သစ်တော ရှိပါတယ်။ သစ်တောသစ်ပင် ခုတ်ယူသုံးစွဲမှု လုံးဝ ခွင့်မပြုထားပါဘူး။ အလားတူ ဘေးပတ်ဝန်းကျင် အိမ်နီးချင်းနိုင်ငံများမှာ ကြည့်ရင်လည်းပဲ သစ်တောဧရိယာ လွန်စွာ ကျဆင်းနေတာကို တွေ့ရှိရ ပါတယ်။ ဥပမာအားဖြင့် အိန္ဒိယနိုင်ငံ၊ ထိုင်းနိုင်ငံ၊ တရုတ်ပြည်သူ့ သမ္မတနိုင်ငံ၊ မလေးရှားနိုင်ငံတွေကို လေယာဉ်ပျံနဲ့သွားကြည့်တဲ့အခါမှာအောက်မှာ ဘာသစ်တော့မှ မရှိသလောက် လျော့ပါးနေတာကို တွေ့ရှိရပါတယ်။ ဒါကြောင့်မို့ သစ်ထုတ်လုပ်မှု၊ သစ်တော သယံဇာတများသုံးစွဲမှုကို ကန့်သတ်ဖို့ လိုအပ်လာပါတယ်။ ဒါဟာဆိုလို့ ရှိရင် သစ်တောဧရိယာ တိုးတက်များပြားဖို့အတွက် ဆောင်ရွက်ရမယ့် အချက်တစ်ချက် ဖြစ်ပါတယ်။ အဲဒီတော့ ကျွန်တော်တို့ သစ်တောပြုန်းတီးမှုကို အဓိကထားလေ့လာမယ်ဆိုရင် တရားမဝင် သစ်ထုတ်လုပ် တာတွေ သစ်ခိုးထုတ်တာတွေ ကြိုးဝိုင်းကြိုး ပြင်တောတွေမှာ တောင်ယာတွေ ကျွန်တော်တို့ ချဲ့ထွင်တာတွေ ဒီတောင်ယာကတစ် ဆင့် ကြံစိုက်ခင်း၊ ပဲစိုက်ခင်း စသည်အားဖြင့် ပြောင်းလဲ လာတာတွေကို ထူးထူးခြားခြား ကျွန်တော်တို့ တွေ့မြင်လာရပါတယ်။ အထူးသဖြင့် ကျွန်တော်တို့ ဧရာဝတီမြစ်ကြောင်း (မန္တလေးအထက်ပိုင်း)၊ ချင်းတွင်းမြစ်ကြောင်း (မုံရွာအထက်ပိုင်း) ဒီနေရာ တွေမှာ ယခင်က သစ်တောကြိုးဝိုင်းဟာ မြစ်နံဘေးအထည်ရှိပါတယ်။ ကျွန်တော်တို့နိုင်ငံတော်ရဲ့ တိုးတက်မှု၊ နိုင်ငံတော်ဖွံ့ဖြိုးဖို့အတွက် လမ်းပန်းတွေအသစ်ဖောက်လုပ်ပါတယ်။ မဟာဓာတ်အား လိုင်းတွေ တိုးချဲ့ပါတယ်။ ဒီအတွက် ကျွန်တော်တို့ သစ်တောတွေကို ခုတ်ထွင်ရှင်းလင်းရတာ မှန်သော်လည်းပဲ အချို့နေရာတွေမှာ သစ်ပင်လုံးဝမရှိ တော့ပဲနဲ့ စိုက်ခင်းတွေ ဖြစ်ပေါ်နေတာ ကိုလည်း ကျွန်တော်တို့ တွေ့ရှိရ ပါတယ်။ အဲဒါ နဲ့ပတ်သက်လို့ သစ်တောရေးရာဝန်ကြီးဌာန တစ်ခုတည်းအနေနဲ့ သစ်တောကြိုးဝိုင်း ၊ သစ်တောသစ်ပင်များတိုးပွားဖို့အတွက် လုပ်ဆောင်လို့ မရနိုင်ဘူးလို့ သုံးသပ်ရရှိပါတယ်။ အထူးသဖြင့် အဓိက ရိုးမကြီးဖြစ်တဲ့ ပဲခူးရိုးမ၊ အနောက်ရိုးမ၊ အရှေ့ရိုးမစတဲ့ ရိုးမကြီးတွေပေါ်မှာ လူနေအိမ်ခြေများ ဝင်ရောက်နေထိုင်လို့ရှိရင် ဒီလူတွေဟာ ဒီသစ်တောတွေထဲမှာ ဘာလုပ်ကိုင် စားသောက်မလဲ၊ ရိုးရိုးသားသား စိုက် ပျိုးစားသောက်လို့ ပြဿနာ မရှိသော်လည်းဘဲ တိုးတက်များပြားလာရင် သစ်တောများပိုပြီးတော့ ကုန်ဆုံးသွားမှာ ဖြစ်ပါတယ်။ ဒါ့ အပြင် မြေဆီ မြေလွှာ မထိန်းသိမ်းနိုင်တဲ့အတွက်ကြောင့် မြစ်ကမ်းတွေ၊ မြစ်ချောင်းတွေ သဲနဲ့ များ ပိုပြီးတော့ တိမ်ကောတာ တွေကိုလည်း တွေ့ရှိ လာရပါတယ်။





ကိစ္စဖြစ်နေပါတယ်။ သစ်တောထဲမှာ လူနေထိုင်တဲ့ကိစ္စဟာ သင့်တော်ခြင်း မ ရှိတဲ့အတွက် ဒီအဆိုဟာ ပြန်ရုပ်သိမ်းသင့်တဲ့ အဆိုဖြစ်ပါတယ်။ ဒါကြောင့် မူလအဆိုရှင်ဖြစ်တဲ့ ဦးထွန်းမြင့် က မိမိအဆိုကို ရုပ်သိမ်းလိုခြင်း ရှိ/မရှိ တင်ပြပါ။

အချိန်၊ ၁၀:၄၄။

**ဦးထွန်းမြင့်၊ စစ်ကိုင်းတိုင်းဒေသကြီး မဲဆန္ဒနယ်အမှတ်(၆)။** ။အမျိုးသားလွှတ်တော်

ဥက္ကဋ္ဌကြီးခင်ဗျား။ ကျွန်တော် တင်သွင်းသွားတဲ့အဆိုနဲ့ပတ်သ က်ပြီး အနည်းငယ် ဥပမာတင်ပြ လိုပါတယ်။ အဲဒီအထဲမှာပါတဲ့ သစ်တောကြိုးဝိုင်းအတွင်းရောက် နန့်ပေါင် ကျေးရွာအုပ်စုဟာ ပြည်ထဲရေးဌာနကနေပြီးတော့မှ ဖေဖော်ဝါရီလ ရက်စွဲနဲ့ ကျေးရွာအဖြစ် သတ်မှတ်ပေးလိုက်တဲ့ ရွာတစ်ရွာဖြစ်ပါတယ်။ ဒါဟာလည်း ပဲ ဇူလိုင်လမှာ ကျွန်တော်တို့ မြို့နယ်အုပ်ချုပ်ရေးမှူးရုံးကို ရောက်ခဲ့ပြီးဖြစ်ပါတယ်။ ဆိုလိုတဲ့အဓိပ္ပါယ်ကတော့ သစ်တောကြိုးဝိုင်းအတွင်းမှာရှိနေတဲ့ အဲဒီ ထဲမှာပါတဲ့ ဟင်္သာကျေးရွာ၊ နန့်ပေါင်ကျေးရွာ၊ နောက် ရေလူလင်ကျေးရွာ အဲ ဒီသုံးရွာဟာ ပြည်ထဲရေးကနေပြီးတော့မှ ကျေးရွာအဖြစ် အမည်ပေါက်ပြီးသား ။ ဇူလိုင်လမှာ အမိန့်စာ အမှတ်ကို ကျွန်တော် ဖတ်ခဲ့ရပါတယ်။ အဲဒီတော့ ကျွန်တော့်အနေနဲ့ ဒီအဆိုက စောစောက ဦးရှုမောင် ထောက်ခံသွားတဲ့အချက်များဟာ မှန်သလို အချို့ဒေသများ ဟာလည်း ပေးသင့်တဲ့ ဒေသဖြစ်တဲ့အတွက် ဤကိစ္စကို လွှတ်တော်အနေနဲ့ မဲခွဲပြီးဆုံးဖြတ်ပေးဖို့ တင်ပြအပ်ပါတယ်။

အချိန်၊ ၁၀:၄၅။

**ဥက္ကဋ္ဌ။** ။တင်ပြတဲ့ တင်ပြပုံက ပြည်ထဲရေးဝန်ကြီးဌာနက ကျေး ရွာအဖြစ်

သတ်မှတ်ထားတဲ့ ရွာများထဲမှာ ကျေးရွာ (၃)ရွာဟာ ကျောင်းမရှိလို့ ကျောင်းပေးပါလို့ မေးခွန်းအနေနဲ့ ပြန်မေးတဲ့အ ကြောင်းပြောင်းပြီးတော့ တင်လိုက်ပါ။ သစ်တောကြိုးဝိုင်း ဧရိယာ ဆိုတဲ့အခါကျတော့ မူဝါဒနဲ့ကိုက်ညီမှုမရှိပါဘူး။ သဘောပေါက်ပြီနော်။ ဒါကြောင့် ဒီအဆိုကို ပြန်ရုပ်သိမ်းပြီး၊ မေးခွန်းအနေနဲ့ပြန်ပြီးတော့ ပြည်ထဲရေးဌာနကနေ ကျေးရွာအဖြစ် ဘယ်နေ့ ဘယ်နေ့ကသတ်မှတ်ထားတဲ့ ရွာတွေမှာကျောင်းမရှိသေးတဲ့အတွက် ကျောင်းဖွင့်လှစ်ပေး နိုင်ခြင်း ရှိ/မရှိဆိုပြီးတော့ ပြန်တင်လိုက်ပါ။ ကျောင်းသားဦးရေ၊ ကလေး ဦးရေ၊ ဒီစာရင်းနဲ့အတူ ပြန်တင်လိုက်ပါ။

အဲဒီတော့ ဦးထွန်းမြင့် ရဲ့အဆို ပြန်လည်ရုပ်သိမ်းခွင့်ပြုဖို့ လွှတ်တော်ရဲ့သဘောထားကို ရယူမှာ ဖြစ်ပါတယ်။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွတ်တော်က သဘောတူပါသည်။]

အချိန်၊ ၁၀:၄၆။

**ဥက္ကဋ္ဌ။** ။လွတ်တော်က သဘောတူတဲ့အတွက် ဦးထွန်းမြင့် ရဲ့အဆိုကို ပြန်လည် ရုပ်သိမ်းခွင့်ပြုကြောင်း ကြေညာပါတယ်။ (ဩဘာသံများ)

ယခု အစည်းအဝေးကို ရပ်နားမှာဖြစ်ပြီးတော့ နေ့လယ် ၁:၀၀ နာရီတိတိ အချိန်မှာ ပြန်လည်ကျင်းပမှာ ဖြစ်ပါတယ်။

အချိန်၊ ၁၀:၄၆။

**အခမ်းအနားမှူး။** ။အမျိုးသားလွတ်တော် ဥက္ကဋ္ဌကြီး ပြန်လည်ထွက်ခွာပါပြီ ခင်ဗျား။

**အခမ်းအနားမှူး။** ။အားလုံးထွက်ခွာနိုင်ပါပြီ ခင်ဗျား။

[အမျိုးသားလွတ်တော် ဒုတိယပုံမှန်အစည်းအဝေး တတိယနေ့အစည်းအဝေးကို ၁၀:၄၆ နာရီအချိန်တွင် ရပ်နားပြီး ၁၃:၀၀နာရီအချိန်တွင် ပြန်လည်ကျင်းပပါသည်။]

အချိန်၊ ၁၃:၀၀။

**အခမ်းအနားမှူး။** ။အမျိုးသားလွတ်တော်ကိုယ်စားလှယ်များ ခင်ဗျား။ အစည်းအဝေးပြန်လည် စတင်ပါတော့မှာဖြစ်ပါတယ်။

အမျိုးသားလွတ်တော် ဥက္ကဋ္ဌကြီး ကြွရောက်လာပါပြီ ခင်ဗျား။

[အမျိုးသားလွတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့် စင်မြင့် ပေါ်သို့ ကြွရောက်နေရာယူပါသည်။]

**အခမ်းအနားမှူး။** ။အားလုံးထိုင်နိုင်ကြပါပြီ ခင်ဗျား။

ဒေါက်တာမြင့်ကြည် ရန်ကုန်တိုင်းဒေသကြီး မဲဆန္ဒနယ်အမှတ်(၈)၏ ပါရဂူဘွဲ့ ပေးသည့် တက္ကသိုလ်များ၏ အဆင့်အတန်းမြင့်မားရေးတွင် ပထမအဆင့် အနေဖြင့် အရှေ့တောင် အာရှ အဆင့်မီစေပြီး ဒုတိယအဆင့်အနေဖြင့် ကမ္ဘာ့အဆင့်မီစေရေး အတွက် ဆောင်ရွက် ပေးရန် ပြည်ထောင်စုအစိုးရအား တိုက်တွန်းကြောင်း အဆိုင်သွင်းခြင်းနှင့် လက်ခံဆွေးနွေးရန် သင့် / မသင့် အဆုံးအဖြတ် ရယူခြင်း

အချိန်၊ ၁၃:၀၀။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား။ ရန်ကုန်တိုင်း ဒေသကြီး မဲဆန္ဒနယ် အမှတ် (၈)မှ ဒေါက်တာမြင့်ကြည်က ပါရဂူဘွဲ့ပေးသည့် တက္ကသိုလ်များ ၏ အဆင့်အတန်းမြင့်မားရေးတွင် ပထမအဆင့်အနေဖြင့် အရှေ့တောင်အာရှအဆင့် မီစေပြီး ဒုတိယ အဆင့်အနေဖြင့် ကမ္ဘာ့အဆင့်မီ စေရေးအတွက် ဆောင်ရွက်ပေးရန်နှင့် စပ်လျဉ်းသည့် အဆို တစ်ရပ် တင်သွင်းလိုကြောင်း အမျိုးသား လွှတ်တော်သို့ ပေးပို့ထားပါ တယ်။ ယခု ဒေါက်တာမြင့်ကြည် အဆို တင်သွင်းဖို့ဖြစ်ပါတယ်။

အချိန်၊ ၁၃:၀၁။

**ဒေါက်တာမြင့်ကြည်၊ ရန်ကုန်တိုင်းဒေသကြီး မဲဆန္ဒနယ်အမှတ်(၈)။** ။ လေးစားအပ် ပါသော အမျိုးသားလွှတ်တော် ဥက္ကဋ္ဌကြီးနှင့်တကွ ကြွရောက်လာသော အမျိုးသားလွှတ်တော် ကိုယ်စားလှယ်တော်ကြီးများ ကိုယ်စိတ်နှစ်ပါး ချမ်းသာကြပါစေလို့ ဆုမွန်ကောင်းတောင်းရင်း ကျွန်တော့်ရဲ့အဆိုကိုတင်သွင်းမည် ဖြစ်ပါတယ်ခင်ဗျား။ ကျွန်တော်ကတော့ ရန်ကုန်တိုင်း ဒေသကြီး၊ မဲဆန္ဒနယ် အမှတ်(၈)မှ ဒေါက်တာမြင့် ကြည် ဖြစ်ပါတယ်။ ကျွန်တော် တင်သွင်းမည့် အဆိုကတော့ ပါရဂူဘွဲ့ပေး သည့် တက္ကသိုလ်များ၏ အဆင့်အတန်းမြင့်မားရေးတွင် ပထမအဆင့် အနေဖြင့် အရှေ့တောင်အာရှအဆင့်မီစေပြီး ဒုတိယအဆင့် အနေဖြင့် ကမ္ဘာ့အဆင့် မီ စေရေးအတွက် ဆောင်ရွက်ပေးရန် ပြည်ထောင်စုအစိုးရအား တိုက်တွန်း ကြောင်းအဆိုကို တင်သွင်းမှာဖြစ်ပါတယ်။ အမျိုးသားလွှတ်တော် ဥက္ကဋ္ဌကြီးခင်ဗျား။ ကျွန်တော့် အား ဖတ်ကြား တင်သွင်းခွင့်ပြုပါရန် မေတ္တာရပ်ခံအပ်ပါတယ်။

**ဥက္ကဋ္ဌ။** ။ခွင့်ပြုပါတယ်။

**ဒေါက်တာမြကြည်၊ ရန်ကုန်တိုင်းဒေသကြီး မဲဆန္ဒနယ်အမှုတော်၊** ။ဖွဲ့စည်းပုံ

အခြေခံဥပဒေ ပုဒ်မ ၁၅၅အရ ပထမအကြိမ်အမျိုးသားလွှတ်တော် ဒုတိယပုံမှန်အစည်းအဝေးသို့ အောက်ဖော်ပြပါအဆိုကို တင်သွင်းအပ်ပါသည်။ ပါရဂူဘွဲ့ပေးသည့် တက္ကသိုလ်များ၏ အဆင့် အတန်းမြင့်မားရေးတွင် ပထမအဆင့်အနေဖြင့် အရှေ့တောင် အာရှအဆင့်မီစေပြီး ဒုတိယအဆင့် အနေဖြင့် ကမ္ဘာ့အဆင့်မီစေရန် မြန်မာနိုင်ငံတွင် တက္ကသိုလ်ကောလိပ် (၉၀)ကျော်ရှိသည့် အတွက် အားလုံးကို တပြိုင်နက်တည်း အဆင့်မြင့်ရန် မလွယ်ကူပါ။ ၎င်းအတွက် ပညာရေး ဝန်ကြီးဌာနရဲ့ ဘတ်ဂျက်နဲ့ ဆရာ၊ ဆရာမအင်အား စသည့် အခြေအနေတို့ကို သုံးသပ် ရပါမည်။ အိန္ဒိယနိုင်ငံတွင်ပင် တက္ကသိုလ်နှင့် ကောလိပ်(၁၀၀)ပတ်ဝန်းကျင်ရှိသော်လည်း တက္ကသိုလ် (၃၀)ကိုသာ ကမ္ဘာ့အဆင့်မီရန် ကြိုးပမ်းဆောင်ရွက်လျက်ရှိကြောင်း တွေ့ရှိရပါ သည်။ မြန်မာနိုင်ငံတွင်လည်း ပထမအဆင့်အနေ ဖြင့် သင့်တော်သော တက္ကသိုလ် ဌာနအရေအတွက်ကို အာဆီယံအဆင့်သို့ရောက်ရန် ဆောင်ရွက်ရန် လိုအပ်ပါသည်။ မြန်မာနိုင်ငံအတွင်းရှိ တက္ကသိုလ် များကို အဆင့် မြှင့်တင်ဆောင်ရွက်ရာတွင် တက္ကသိုလ်တစ်ခု၏ သုတေသန စာတမ်းများ တက္ကသိုလ်အရည်အချင်းရှိ ဆရာ၊ ဆရာမများ သုတေသနသုံးပစ္စည်းများ၊ စာအုပ်စာတမ်း ဂျာနယ်များ စသည်တို့ကို လေ့လာဆောင်ရွက်ရန်လိုမည် ဖြစ်ပါသည်။ ယင်းတက္ကသိုလ်ရှိ ပထမဆုံးအဆင့်မြှင့်တင်ပေးမည့်ဌာနကိုလည်း ဆုံးဖြတ်ရန် ဖြစ်ပါသည်။ ထိုသို့ဆုံးဖြတ်ရာတွင် MOU ထိုးထားမှုများအား အာဆီယံတက္ကသိုလ်များနှင့် ချိတ်ဆက်ထားမှုများလည်း ထည့်သွင်းရန် ဖြစ်သော်လည်း ထွက်ရှိသော သုတေသနအရည်အသွေး အရေးကြီးပါသည်။ MOU ထိုးခြင်း၊ အာဆီယံတက္ကသိုလ်များနှင့်ပူးပေါင်းခြင်းသည် နိုင်ငံ ချင်း ချစ်ကြည်ရင်းနှီးမှုအပေါ် မူတည်ပြီး သုတေသနစာတမ်းများ ရလဒ်အပေါ်တွင် မှီခိုမှုနည်းပါးကြောင်း တွေ့ ရှိရပါသည်။ မိမိတို့ တက္ကသိုလ်တွင် ဌာနတွင်း ၊ တက္ကသိုလ်တွင်း စာတမ်းသုတေသနမျိုးကို မဆိုလိုပါ။ အာဆီယံ အဆင့်ရှိ သုတေသနစာ စောင်တွင် စာတမ်းများရေးသားခြင်းကို ဆို လိုပါသည်။ သုတေသန ပညာရှင်များ တက္ကသိုလ်မှ အတွေ့အကြုံရှိ ပါမောက္ခကြီးများ သိရှိကြပါသည်။ ထိုသို့ အဆင့် မြှင့်ရန် သင့်တော်သောတက္ကသိုလ်များ ၊ဌာနများကို ဆုံးဖြတ်ပြီးလျှင် (၁) သုတေသနအဆင့်မီ နိုင်ငံတကာပညာရပ်ဂျာနယ်တွင် စာတမ်း များရေးသားနိုင်ရန် အားပေးခြင်း၊ (၂) လုံလောက် သော ရန်ပုံငွေရရန် လိုအပ်ချက်များကိုဆောင်ရွက်ပေးခြင်း၊ (၃) လိုအပ်သော သုတေသနပစ္စည်း များကို ဖြည့်ဆည်းပေးခြင်း ၊ (၄) နိုင်ငံတကာအဖွဲ့အစည်း အာဆီယံ တက္ကသိုလ်များနှင့် ပူးတွဲ

စာတမ်းဖတ်ခြင်း၊ သုတေ သနလုပ်ပြီး အပြန်အလှန် တက္ကသိုလ် ပါမောက္ခများ ဖိတ်ကြားခြင်း စသည်တို့ကို အစဉ်မပြတ်ဆောင်ရွက်ပေးခြင်း၊ (၅) သုတေသန ဂျာနယ်များ၊ စာအုပ်စာတမ်းများ ဖြည့်ဆည်းပေးခြင်း (၆) အာဆီယံတက္ကသိုလ်များ၏ တက္ကသိုလ်အုပ်ချုပ်ရေးပုံစံမျိုးဆောင်ရွက်ခြင်း စသည်တို့ကို စဉ်စားဆောင်ရွက်ပေးရန် အဆိုပြုတင်ပြအပ်ပါသည်။ ကျေးဇူးတင်ပါတယ်ခင်ဗျား။

အချိန်၊ ၁၃:၀၇။

**ဥက္ကဋ္ဌ။** အဆိုကိုထောက်ခံမယ့်သူရှိပါက ဆက်လက်ဆောင်ရွက်ပါ။

အချိန်၊ ၁၃:၀၇။

**ဦးဆွေအောင်၊ ရန်ကုန်တိုင်းဒေသကြီး မဲဆန္ဒနယ်အမှတ်(၂)။** ။ လေးစားအယုံ

သော အမျိုးသားလွှတ် တော်ဥက္ကဋ္ဌကြီးနှင့်တကွ အမျိုးသား လွှတ်တော်ကိုယ်စားလှယ်များ အားလုံး ကျန်းမာ ချမ်းသာကြပါစေကြောင်း ဆုမွန်ကောင်းတောင်းအပ်ပါတယ်။ ကျွန်တော် က တော့ ရန်ကုန်တိုင်းဒေသကြီး မဲဆန္ဒနယ်အမှတ် (၁၂)မှ အမျိုးသားလွှတ်တော်ကိုယ်စားလှယ် ဦးဆွေအောင် ဖြစ်ပါတယ်။ ကျွန်တော့်အနေနဲ့ ရန်ကုန်တိုင်း ဒေသကြီး မဲဆန္ဒနယ်အမှတ် (၈)မှ အမျိုးသားလွှတ်တော်ကိုယ်စားလှယ် ဒေါက်တာမြင့်ကြည် ခဲ့ တင်ပြခဲ့တဲ့ ရန်ကုန်တက္ကသိုလ်၊ မန္တလေးတက္ကသိုလ်၊ မော်လမြိုင်တက္ကသိုလ် အစရှိသည့် ပါရဂူဘွဲ့ပေး သည့်တက္ကသိုလ်များ၏ အဆင့်အတန်းမြင့်မားရေး တွင် ပထမအဆင့် အနေဖြင့် အရှေ့တောင်အာရှ အဆင့်မီ စေပြီး ဒုတိယအဆင့်အနေဖြင့် ကမ္ဘာ့အဆင့်မီ စေရေးအဆိုကို ထောက်ခံအပ်ပါတယ်။ ကျေးဇူးတင် ပါတယ်။

အချိန်၊ ၁၃:၀၈။

**ဥက္ကဋ္ဌ။** ။ပြည်ထောင်စုဝန်ကြီးက ရှင်းလင်းဆွေးနွေးရန်ရှိပါက ရှင်းလင်း ဆွေးနွေးရန် ဖြစ်ပါတယ်။

အချိန်၊ ၁၃:၀၈။

**ဒေါက်တာမြအေး၊ ပြည်ထောင်စုဝန်ကြီး၊ ပညာရေးဝန်ကြီးဌာန။** ။လေးစားအပ်

ပါသော အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော့်အနေနဲ့ ဒီအဆိုနဲ့ပတ်သက်ပြီးတော့ အထူးအထွေ ရှင်းလင်းရန်မရှိပါ။

အချိန်၊ ၁၃:၀၈။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား။ ဒေါက်တာမြင့်ကြည် တင်သွင်းတဲ့အဆိုကို လွှတ်တော်ကိုယ်စားလှယ်တစ်ဦးက ထောက်ခံသွားပါတယ်။ အဆိုမှာ ပါရဂူဘွဲ့ပေးသည့် တက္ကသိုလ်များ၏ အဆင့်အတန်းမြင့်မားရေး တွင် ပထမအဆင့်အနေဖြင့် အရှေ့တောင်အာရှအဆင့်မီစေပြီး ဒု တိယအဆင့်အနေဖြင့် ကမ္ဘာ့အဆင့်မီ စေရေးအတွက် ဆောင်ရွက်ပေးရန် ပြည်ထောင်စုအစိုးရအား တိုက်တွန်းကြောင်း အဆိုဖြစ်ပါတယ်။ ဒါ့ကြောင့် အဆိုကို လက်ခံဆွေးနွေးရန် သင့် မသင့် လွှတ်တော်ရဲ့ဆန္ဒကို ရယူပါမယ်။

အဆိုကိုလက်ခံ ဆွေးနွေးဖို့ လွှတ်တော်ကိုယ်စားလှယ်များက သဘောတူပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

အချိန်၊ ၁၃:၀၉။

**ဥက္ကဋ္ဌ ။** ။အဆိုကို လက်ခံဆွေးနွေးဖို့သဘောမတူတဲ့ လွှတ်တော်ကိုယ်စားလှယ် များ ရှိပါသလားခင်ဗျား။ သဘောမတူတဲ့ လွှတ်တော်ကိုယ်စားလှယ်အမည်ပြောပါ။ ဆွေးနွေးစရာ ရှိပါသလား။ ဆွေးနွေးပါ။

အချိန်၊ ၁၃:၀၉။

**ဦးအုန်းတင်၊ ရခိုင်ပြည်နယ်၊ မဲဆန္ဒနယ်အမှတ်(၁၀)။** ။ လေးစားအပ်ပါသော ဥက္ကဋ္ဌကြီးနှင့် အမျိုးသားလွှတ်တော်ကိုယ်စားလှယ်ကြီးများခင်ဗျား။ ကျွန်တော်ကတော့ ရခိုင် ပြည်နယ် မဲဆန္ဒနယ်အမှတ်(၁၀)က အမျိုးသား လွှတ်တော်ကိုယ်စားလှယ် ဦးအုန်းတင် ဖြစ်ပါ တယ်။ ကျွန်တော် ဟာ အမှန်ကတော့ ပညာရေး လောက က ဆင်းသက်လာတဲ့ ဝန်ထမ်းမဟုတ် ပါဘူး။ သို့သော်လည်းပဲ မြန်မာပြည်မှာ ပညာရေးစ နစ်အောက်ကျနောက်ကျ ဖြစ်နေမှန်းကို ကျွန်တော်သိပါတယ်။ ကျွန်တော်တို့ ကိုယ်တိုင်ကလည်း ကိုယ့်သားသမီးတွေ ကြည့်ပြီးတဲ့အခါ ကျတော့ ဒီပညာရေးအဆင့်အတန်း နိမ့်ကျမှုအပေါ်မှာ မူတည်ပြီးတော့ ကျွန်တော်ခံစား ရတာတွေ တွေ့ရှိပါတယ်။ အဲဒီတော့ အခု တစ်ဖက်က ကိုယ်စားလှယ်တော်ကြီး တင်ပြသွား တဲ့ကိစ္စမှာ ဒီပါရဂူဘွဲ့ပေးတဲ့အဆင့်အတန်းမှာ အဆင့်အတန်းကို(၂)ခုထားပြီးလုပ်မယ်ဆိုတာကျွန်တော်တို့က ပညာရေးလောက အားဖြင့် မြန်မာပြည်ရဲ့ ပညာရေးအခြေအနေကို သတ်မှတ်ခြင်းအားဖြင့်

ရှက်စရာကောင်းတယ်လို့ ကျွန်တော် ခံစားရပါတယ်။ ဒါကြောင့် ဒီလိုအဆင့်အတန်းကို မဟုတ်ဘဲနဲ့ တစ်ကယ့်ကို ကမ္ဘာ့ရဲ့အဆင့်အမြင့်ဆုံးသောအဆင့်ကို ရည်မှန်းပြီးတော့ ဒီပါရဂူဘွဲ့ အတွက် သင်ရိုးညွှန်းတမ်းများကို တိုက်ရိုက် ပို့ချပေးစေ ချင်တဲ့ အကြောင်း ဆွေးနွေးတင်ပြ ပါတယ် ခင်ဗျား။

အချိန်၊ ၁၃:၁၂။

**ဥက္ကဋ္ဌ။** ။ အမျိုးသားလွှတ်တော်ကိုယ်စားလှယ်များခင်ဗျားဒေါက်တာမြင့်ကြည် တင်သွင်းတဲ့အဆိုကို အမျိုးသား လွှတ်တော်ကလက်ခံဆွေးနွေးရန် သဘောမတူတဲ့ လွှတ်တော် ကိုယ်စားလှယ်ရှိတဲ့အတွက် အမျိုးသားလွှတ်တော်ဆိုင်ရာ နည်းဥပဒေ ၁၇ နည်းဥပဒေခွဲ(တ) နည်းဥပဒေခွဲငယ်(၃)အရ မတ်တတ်ရပ်၍ ဆန္ဒပြုတဲ့နည်းလမ်းဖြင့် လွှတ်တော်ရဲ့ ဆန္ဒကိုရယူ ပါမယ်။ ဒီလိုဆန္ဒရယူရာမှာ အဆိုကိုလက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ် များဟာ မိမိတို့နေရာများတွင် မတ်တတ်ရပ်ပြုဖို့ဖြစ်ပါတယ်။ အကယ်၍ မတ်တတ်ရပ်ပြုသည့် လွှတ်တော်ကိုယ်စားလှယ် (၄၀)အထက်ဖြစ်လျှင် လက်ခံဆွေးနွေးရန် သဘောမတူသည်ဟု လည်းကောင်း၊ (၄၀)ဦး မပြည့်လျှင် လက်ခံဆွေးနွေးဖို့ သဘောမတူဟုလည်းကောင်းလွှတ်တော်သို့ ကြေညာမှာ ဖြစ်ပါတယ်။ ဒါကြောင့် လက်ခံဆွေးနွေးရန်သဘောမတူသောလွှတ်တော်ကိုယ်စားလှယ် များ မိမိတို့နေရာမှမတ်တတ်ရပ်ပြုပါ။ အားလုံးထိုင်နိုင်ပါပြီ။ သဘောမတူပုဂ္ဂိုလ်က (၂)ယောက်ပဲ ရှိပါတယ်။ အမျိုးသားလွှတ်တော်ကိုယ်စားလှယ်များခင်ဗျား။ ယခု မတ်တတ်ရပ်ပြုတဲ့ လွှတ်တော် ကိုယ်စားလှယ်ဟာ (၄၀)ဦးနဲ့ အထက်ရှိတဲ့အတွက် ဒေါက်တာမြင့်ကြည် ရဲ့အဆိုကို လက်ခံ ဆွေးနွေးရန် သဘောမတူကြောင်း ကြေညာပါတယ်။ (ဩဘာသံများ)

အချိန်၊ ၁၃:၁၂။

**ဥက္ကဋ္ဌ။** ။ဒေါက်တာမြင့်ကြည်ရဲ့အဆိုကို ဆွေးနွေးမယ့်လွှတ်တော်ကိုယ်စားလှယ် များရှိပါက အစည်းအဝေးရပ်နားတဲ့အခါ အမျိုးသားလွှတ်တော်ဌာနုတိယညွှန်ကြားရေးမှူးချုပ်ထံ အမည်စာရင်း ပေးပို့ကြဖို့ဖြစ်ပါတယ် ။ အဆိုကို ဆွေးနွေးမယ့် ရက်နဲ့ ပြည်ထောင်စုဝန်ကြီးက ဖြေကြားမယ့်ရက်ကို သတ်မှတ်ပြီး အကြောင်းကြားမှာဖြစ်ပါတယ်။



ဂျပန်နိုင်ငံ အစရှိသောနိုင်ငံများကို ဧည့်ပါမောက္ခအဖြစ် သွားရောက်ပြီးတော့ မြန်မာစာဘာသာ ရပ်ကို သင်ကြားပို့ချပေးလျ က်ရှိပါတယ်ခင်ဗျား။ တတိယအချက်အနေနဲ့ကတော့ တရုတ်နိုင်ငံ စတဲ့ ပြည်ပနိုင်ငံများက ကျောင်းသားများက မြန်မာနိုင်ငံကို လာရောက်ပြီးတော့ ရန်ကုန် နိုင်ငံခြားဘာသာတက္ကသိုလ်၊ မန္တလေးနိုင်ငံခြားဘာသာတက္ကသိုလ်များမှာ မြန်မာစာဘာသာရပ်ကို သင်ယူလျက်ရှိကြပါတယ်ခင်ဗျား။ အဲဒါကြောင့် မြန်မာစာဟာ မြန်မာနိုင်ငံအတွက် ရုံး သုံးစာ ဖြစ်နေခြင်း၊ တက္ကသိုလ်ဘွဲ့ရကျောင်းသားများ မြန်မာစာ စာလုံးပေါင်းသတ်ပုံ မြန်မာစာစကား အသုံးအနှုန်း၊ မြန်မာစာဝါကျဖွဲ့ထုံးများကို ပိုမို၍ကျွမ်းကျင်ရန်လိုအပ်ခြင်း ၊ ပြည်ပနိုင်ငံများ ကလည်း မြန်မာစာကို အလေးထားသင်ယူ နေခြင်းကြောင့် ယနေ့အခါမှာ ဝိဇ္ဇာနှင့်သိပ္ပံဘာသာ ရပ်များ သင်ကြားပို့ချလျ က်ရှိတဲ့ တက္ကသိုလ်များ ဒီဂရီကောလိပ် များမှာ မြန်မာစာဘာသာရပ်ကို ပထမနှစ်မှာသာမက ဒုတိယနှစ်မှာလည်းပဲ ပင်ရင်းမြန် မာစာအဖြစ် သင်ကြား ခွင့်ပြုသင့်ပါ ကြောင်း လေးစားစွာ အဆိုတင်သွင်းအပ်ပါတယ် ခင်ဗျား။ ကျေးဇူးအထူးတင်ရှိပါတယ်ခင်ဗျား။

အချိန်၊ ၁၃:၁၅။

**ဥက္ကဋ္ဌ။** ။အဆိုကို ထောက်ခံမယ့် သူရှိပါက ဆက်လက်ဆောင်ရွက်ရန် ဖြစ်ပါ တယ်။

အချိန်၊ ၁၃:၁၆။

**ဦးဌေးမောင်၊ မန္တလေးတိုင်းဒေသကြီး မဲဆန္ဒနယ်အမှတ်(၁၂)။** ။လေးစားအပ် ပါသော အမျိုးသားလွှတ်တော်ဥက္ကဋ္ဌကြီး နှင့် လွှတ်တော် ကိုယ်စားလှယ်ကြီးများ စိတ်၏ ချမ်းသာခြင်း၊ ကိုယ်၏ ကျန်းမာခြင်းနဲ့ပြုညွှန်ပါစေလို့ ဆုမွန်ကောင်းတောင်ပြီး ဂါရဝပြုအပ်ပါတယ်။ ကျွန်တော်ကတော့ မန္တလေးတိုင်းဒေသကြီး မဲဆန္ဒနယ်အမှတ်(၁၂)မှ အမျိုးသား လွှတ်တော် ကိုယ်စားလှယ် ဦးဌေးမောင် ဖြစ်ပါတယ်ခင်ဗျား။ မန္တလေးတိုင်းဒေသကြီး မဲဆန္ဒနယ် အမှတ်(၂)မှ အမျိုးသားလွှတ်တော်ကိုယ်စားလှယ် ဦးဝင်းမောင် အဆိုတင်သွင်းသွား တဲ့ ဒုတိယနှစ်တွင် ပင်ရင်းမြန်မာစာ သင်ကြားရေးကိစ္စ ကို ကျွန်တော်က ထောက်ခံဆွေးနွေးမှာ ဖြစ်ပါတယ်။ ဥက္ကဋ္ဌကြီးခင်ဗျား။ ဝိဇ္ဇာနှင့်သိပ္ပံဘာသာရပ်များ သင်ကြားပေးတဲ့ တက္ကသိုလ် ဒီဂရီကောလိပ် များမှာ ယခင်က မြန်မာစာနှင့်အင်္ဂလိပ်စာ နှစ်ဘာသာကို ပင်ရင်းဘာသာ (compulsory)အဖြစ် သတ်မှတ်ပြီးတော့ ပထမနှစ်နှင့် ဒုတိယနှစ်များမှာ သင်ကြားခဲ့ရပါတယ်။ ကျွန်တော်ကိုယ်တိုင်လည်း

ပထမနှစ် ဒုတိယနှစ်တွေမှာ ပင်ရင်းမြန်မာစာနှင့် အင်္ဂလိပ်စာကို သင်ကြားခဲ့သူ ဖြစ်ပါတယ်။ တက္ကသိုလ်ကျောင်းသားများ မြန်မာစာအရေးအသား ပိုင်နိုင်ကျွမ်းကျင်ဖို့လိုအပ်တာကြောင့် ဝိဇ္ဇာနှင့်သိပ္ပံဘာသာရပ်များပို့ချတဲ့တက္ကသိုလ်၊ ဒီဂရီကောလိပ်တွေမှာ ဒုတိယနှစ် သင်တန်းများမှာ ပင်ရင်းမြန်မာ စာ ဆက်လက်သင်ကြားပေးသင့်ပါကြောင်း အဆိုကို ထောက်ခံအပ်ပါတယ်ခင်ဗျား။ ကျေးဇူးတင်ပါတယ်။

အချိန်၊ ၁၃:၁၈။

**ဥက္ကဋ္ဌ။** ။ပြည်ထောင်စုဝန်ကြီးကရှင်းလင်းဆွေးနွေးရန်ပီပီပီက ရှင်းလင်းဆွေးနွေးပေးရန်ဖြစ်ပါတယ်။

အချိန်၊ ၁၃:၁၈။

**ဒေါက်တာမြအေး(ပြည်ထောင်စုဝန်ကြီး၊ ပညာရေးဝန်ကြီးဌာန)။** ။လေးစားအပ်ပါသော အမျိုးသားလွှတ်တော် ဥက္ကဋ္ဌကြီး ခင်ဗျား။ ကျွန်တော်အနေနဲ့ ဦးဝင်းမောင် ၏ အဆိုကို အထူးအထွေရှင်းလင်းဆွေးနွေးရန် မရှိပါကြောင်း ပန်ကြားအပ်ပါတယ်။

အချိန်၊ ၁၃:၁၈။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား ။ ဦးဝင်းမောင် တင်သွင်းတဲ့အဆိုကို လွှတ်တော်ကိုယ်စားလှယ်တစ်ဦးက ထောက် ခံသွားပါတယ်။ အဆိုမှာ ဝိဇ္ဇာနှင့်သိပ္ပံဘာသာရပ်များပို့ချသော တက္ကသိုလ်၊ ဒီဂရီကောလိပ်၊ ကောလိပ် များတွင် ပထမနှစ် သာမက ဒုတိယနှစ်သင်တန်း၌ ပင်ရင်းမြန်မာစာ သင်ကြားပေးရန် ပြည်ထောင်စုအစိုးရအား တိုက်တွန်းကြောင်းအဆိုဖြစ်ပါတယ်။ ဒီအဆိုကို လက်ခံဆွေးနွေးရန် သင့် /မသင့် လွှတ်တော်ရဲ့ ဆန္ဒကို ရယူပါမယ်။

အဆိုကိုလက်ခံဆွေးနွေးဖို့ လွှတ်တော်ကိုယ်စားလှယ်များက သဘောတူပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

အဆိုကို လက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ်များရှိပါသလား ခင်ဗျား။ အဆိုကို လက်ခံဆွေးနွေးဖို့ သဘော မတူတဲ့ လွှတ်တော်ကိုယ်စားလှယ် မရှိတဲ့ အတွက်



ဒေါက်တာမြဦး၊ ပဲခူးတိုင်းဒေသကြီး မဲဆန္ဒနယ်အမှတ်(၅)။ ။ ဥက္ကဋ္ဌကြီးခင်ဗျား။

ပြည်ထောင်စုသမ္မတမြန်မာနိုင်ငံဟာ ဖွံ့ဖြိုး ဆဲနိုင်ငံတစ်နိုင်ငံဖြစ်ပါတယ်။ နိုင်ငံတော် အစိုးရ အနေဖြင့် လက်ရှိတိုးတက်မှုရရှိနေတဲ့ စိုက်ပျိုးရေးကဏ္ဍကို အရှိန် အဟုန်မပြတ် ဆက်လက် တိုးတက်အောင်ဆောင်ရွက်ရင်း စက်မှု နိုင်ငံအဖြစ် ကူးပြောင်းနိုင်ရန် အတွက် အကောင်အထည် ဖော်ဆောင်ရွက်လျက်ရှိကြောင်း တွေ့ ရှိရပါတယ်။ ဈေးကွက်စီးပွားရေးစနစ်ကိုလည်း ပီပီပြင်ပြင် ပေါ်ပေါက်လာနိုင်ရန် ဆောင်ရွက် လျက်ရှိပါတယ်။ ဒီလိုဆောင်ရွက် နေတာနဲ့ တစ်ပြိုင်ထဲ ဆင်းရဲနွမ်းပါးမှုလျော့နည်းရေး လုပ်ငန်းများကိုလည်း စတင်ဆောင်ရွက်လျက်ရှိကြောင်းကိုလည်း တွေ့ရှိရပါတယ်။ ကျန်းမာရေးကဏ္ဍတွင်လည်း ပြည်ထောင်စုတစ်ဝှမ်းလုံးရှိ မြို့ပြနှင့် ကျေးလက် ဒေသများအပြင် နယ်စပ်ဒေသများအပါအဝင်ပြည်သူအားလုံးအတွက် အရည်အသွေးမြင့်မားသော ကျန်းမာရေးစောင့်ရှောက်မှုများ လျင်မြန်ထိရောက်စွာရောက်ရှိရန်နှင့် လွှမ်းခြုံမှုကျယ်ပြန့်စေရန် တို့ကို ဆောင်ရွက် လျက်ရှိကြောင်းနဲ့ ကျန်းမာရေး အတွက် နှစ်စဉ်ငွေကြေးသုံးစွဲမှုကို တိုးမြှင့် သုံးစွဲလျက်ရှိကြောင်းကိုလည်း သိရှိရပါတယ်။ ဥက္ကဋ္ဌကြီးနဲ့ လွှတ်တော် ကိုယ်စားလှယ်တော်ကြီး များခင်ဗျား။ ဆင်းရဲနွမ်းပါးမှု၊ စာမတတ်မှု၊ ရောဂါဘယထူပြောမှု၊ ဒုက္ခိတဖြစ်မှု၊ သေဆုံးမှုများဟာ ဆက်စပ်လျက်ရှိပြီး သံသရာလည်လျက်ရှိပါတယ်။ ဆင်းရဲမှုကြောင့် ရောဂါဖြစ်ပွားမှုများပြားသလို မကျန်းမာမှုကြောင့် ဆင်းရဲမှု ပိုမိုနက်ရှိုင်းစေကြောင်းကို အားလုံး အသိဖြစ်ပါတယ်။ ကျန်းမာ ကြံ့ခိုင်သော ကာယ၊ဉာဏလုပ်သားများဟာ ကုန်ထုတ်စွမ်းအားမြင့်မားတာကြောင့် အိမ်ထောင်စု ဝင်ငွေတိုးပွားခြင်း၊ နိုင်ငံတော်၏စီးပွားရေးကဏ္ဍကိုလည်း တိုးတက်စေခြင်းတို့အပြင် ကျန်းမာ ကြံ့ခိုင်သော ကျောင်းသားများဟာလည်း ဉာဏ်ရည်မြင့်မားပြီး ပညာရည် တိုးတက်မှာ ဖြစ်တဲ့အတွက် အနာဂတ်လူ့စွမ်းအား အရင်းအမြစ်ကို ပြုစု ပျိုးထောင်နိုင်မှာဖြစ်ပါတယ်။ အဲဒါကြောင့် ကျန်းမာရေး ကဏ္ဍဖွံ့ဖြိုးတိုးတက်မှုဟာ လူမှု စီးပွားတိုးတက်ရေးနဲ့ ဆင်းရဲနွမ်းပါးမှု လျော့နည်းစေရေးအတွက် အဓိက မဏ္ဍိုင်တစ်ရပ် ဖြစ်ပါတယ်။ ယခင်က နိုင်ငံတစ်နိုင်ငံတွင် စီးပွားရေးဖွံ့ဖြိုးတိုးတက်လာလျှင် ကျန်းမာရေး၊ ပညာရေးနဲ့အခြားလူမှုရေးများ အလိုအလျောက် တိုးတက်လာမည်။ ဆင်းရဲနွမ်းပါးမှု လျော့ပါးသွားမည်ဟူသော ယူဆချက်ကို နိုင်ငံအသီးသီးက ယုံကြည်လက်ခံတာကြောင့် စီးပွားရေး အမြင်သက်သက်ဖြင့် ဆောင်ရွက် ခဲ့ကြပါတယ်။ အဲဒီလို ဆောင်ရွက်ရာမှာ လက်တွေ့ဘဝတွင် ချမ်းသာကြွယ်ဝမှုနဲ့ ဆင်းရဲနွမ်းပါးမှု ကွာဟချက်ဟာ ပို၍ပို၍ ကြီးမားလာပြီး ဆင်းရဲမှု နဲ့ ၎င်း၏ ကွင်းဆက်ပြဿနာများကို နိုင်ငံတွေအနေဖြင့်

တွေ့ကြုံရင်ဆိုင်လာရပါတယ်။ ၂၀ရာစုနှစ်ကာလများမှာတော့ စီးပွားရေးပညာရှင်များအပါအဝင် ကမ္ဘာ့ပညာရှင်များက စီးပွား ရေးဖွံ့ဖြိုးတိုးတက်ရေးနဲ့ ဆင်းရဲနွမ်းပါးမှုလျော့နည်းရေးအတွက် ကျန်းမာရေးနှင့် ပညာရေးတို့တွင် ပိုမို ရင်းနှီးမြှုပ်နှံရန်လိုအပ်ကြောင်းကို ပြောင်းလဲလက်ခံလာ ကြပါတယ်။ အဲဒါကြောင့် နိုင်ငံတကာညီလာခံနှင့် အစည်းအဝေးများတွင် ကျန်းမာရေးကဏ္ဍဟာ ယခင်ကထက်ပို၍ ရှေ့တန်းမျက်နှာစာသို့ရောက်ရှိလာပါတယ်။ ၂၀၀၀ ပြည့်နှစ်တွင် ကုလသမဂ္ဂက ဦးဆောင်၍ ကမ္ဘာ့ခေါင်းဆောင်များက အများသိကြတဲ့ ဖွံ့ဖြိုးဆဲနိုင်ငံများအတွက် ထောင်စုနှစ် ပန်းတိုင်နဲ့ ရည်မှန်းချက်များ အင်္ဂလိပ်လို ဖတ်ပြခွင့်ပြုပါ။ Millennium Development Goals In Target ကိုဖော်ဆောင်ပြဋ္ဌာန်း လာကြပါတယ်။ ထောင်စုနှစ် ပန်းတိုင်(၈)ခုစလုံးဟာ ကျန်းမာရေးကဏ္ဍနှင့်ဆက်နွယ်နေပြီး ၎င်းအနက် (၃)ခုဟာ ကျန်းမာရေးကဏ္ဍ မှ တိုက်ရိုက် ဆောင်ရွက်ရမှာဖြစ်ပါတယ်။ ရည်မှန်းချက် (၁၈)ခုအနက် (၉)ခုဟာလည်းကောင်း၊ အညွှန်းကိန်း (၄၈)ခုအနက် (၁၈)ခုဟာလည်းကောင်း၊ ကျန်းမာရေးကဏ္ဍနှင့်တိုက်ရိုက်ဆက်စပ်လျက်ရှိပါတယ်။ နိုင်ငံတော်အစိုးရအနေဖြင့် အဲဒီ ကုလသမဂ္ဂထောင်စုနှစ်ပန်းတိုင်နှင့် ရည်မှန်းချက်များကို ၂၀၀၀ ပြည့်နှစ်မှစ၍ လက်ခံ အကောင်အထည်ဖော်လာခဲ့ရာ (၁၀)နှစ်ကျော်ကာလအတွင်း တိုးတက်မှုများ အတိုင်းအတာတစ်ခုအထိ ရရှိပြီးဖြစ်ပါတယ်။ သို့သော် ထောင်စုနှစ်ပန်းတိုင်နှင့် ရည်မှန်းချက်များကို ၂၀၁၅ ခုနှစ်တွင် ပြည့်မီရေးအတွက် အရှိန်အဟုန်မြှင့်ပြီး ဆောင်ရွက်ရန် လိုအပ်ပါတယ်။

ထောင်စုနှစ်ပန်းတိုင်နှင့် ရည်မှန်းချက်များရဲ့ဦးတည်ချက်များကတော့ ၁၉၉၀ ခုနှစ်ကို အခြေပြု၍ ၂၀၁၅ ခုနှစ်တွင် ဆင်းရဲနွမ်းပါးမှုကို ထက်ဝက်လျော့ချရေးနှင့် ဆင်းရဲနွမ်းပါးသည့် ပြည်သူတို့ရဲ့ ရောဂါဘယထူပြောမှုနှင့် အသက်ဆုံးရှုံးမှု များကို သိသာလျော့နည်းစေရန်နဲ့ လူတိုင်း ကျန်းမာရေးစောင့်ရှောက်မှုအပြည့်အဝ လက်လှမ်းမီရရှိရေးတို့ကို ဆောင်ရွက်သွားရမှာ ဖြစ်ပါတယ်။ ဆင်းရဲနွမ်းပါးသူများရဲ့ ကျန်းမာရေး၊ ပညာရေး၊ တိုးတက်ကောင်းမွန်လာမှုဟာ နိုင်ငံ တစ်နိုင်ငံရဲ့ ရေရှည်စီးပွားဖွံ့ဖြိုးတိုးတက်မှုအတွက် အစွမ်းထက်သော မောင်းနှင်အားဖြစ်ပါမယ်။

ဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ မြန်မာနိုင်ငံအပါအဝင် ဝင်ငွေ နည်းပါးတဲ့ ဖွံ့ဖြိုးဆဲနိုင်ငံများတွင် တွေ့ကြုံနေရတဲ့ ကျန်းမာရေးဆိုင်ရာ စိန်ခေါ်မှုအချို့ကတော့





ကျန်းမာရေး ဆရာဝန်နှင့် လိုအပ်သောကျွမ်းကျင်သူများ ခန့်ထား အကောင်အထည်ဖော် ဆောင်ရွက်ရန်၊ (၃) နိုင်ငံတော်တစ်ဝှမ်းတွင် အစားအသောက်နှင့်ဆေးဝါး လုံခြုံစိတ်ချရရေး လုပ်ငန်းခွင်နှင့် ပတ်ဝန်းကျင်ကျန်းမာရေး၊ ပြည်သူ့ကျန်းမာရေး ဓါတ်ခွဲခန်းများ၏ လုပ်ငန်းများ ထိရောက်စွာ ဆောင်ရွက် နိုင်ရေးအတွက် လိုအပ်သလို တိုးချဲ့ဖွဲ့စည်း ဆောင်ရွက်သွားရန် ၊ (၄) ကျန်းမာရေးကဏ္ဍ တွင် ပံ့ပိုးကူညီလျှင် ကျင့်သော ကမ္ဘာ့ကျန်းမာရေးအဖွဲ့ ၊ ကုလသမဂ္ဂ ကလေးများရန်ပုံငွေအဖွဲ့၊ ကမ္ဘာ့လူဦးရေရန်ပုံငွေအဖွဲ့၊ ကုလသမဂ္ဂဖွံ့ဖြိုးရေးအစီအစဉ်အစရှိသော ကုလသမဂ္ဂလက်အောက်ခံအဖွဲ့အစည်းများ ရောဂါ ကြီး(၃)မျိုးအတွက် 3 D ရန်ပုံငွေ၊ Global ရန်ပုံငွေ၊ GAVI ရန်ပုံငွေ စသည်တို့နဲ့ အပြည်ပြည်ဆိုင်ရာအစိုးရမဟုတ်သော အဖွဲ့အစည်းများ နိုင်ငံတကာအလှူရှင်များ ပြည်တွင်းအလှူရှင်များထံမှ ရရှိသောဘဏ္ဍာငွေအဖြစ် ကျန်းမာရေး လွှမ်းခြုံမှု ကျယ်ပြန့်ရေးနှင့် အဆိုပါ ဘဏ္ဍာငွေများကို အမျိုးသား ကျန်းမာရေး ငွေစာရင်း အင်္ဂလိပ်လို ဖတ်ပြခွင့်ပြုပါ။ National Health Account တွင် စနစ်တကျ ပီပီပြင်ပြင် ထည့်သွင်းဆောင်ရွက်ရန်အတွက် အစီအမံများချမှတ်ရန်၊ (၅)နိုင်ငံတကာငွေကြေး အဖွဲ့အစည်း များဖြစ်သော ဂလိုဘယ် ADB စသော အဖွဲ့အစည်းများနဲ့ ဆက်သွယ်မှုတိုးမြှင့်ပြီး ဆင်းရဲမှု လျော့နည်းပျောက်ရေး၊ ကျန်းမာရေး၊ ပညာရေး စသည့် ကဏ္ဍများတွင် အကူအညီများရရှိရေး အတွက် တိုးချဲ့ဆောင်ရွက်ရန်၊ (၆)ဆေးလိပ်၊ ဆေးရွက်ကြီးနှင့် အရက်မှရရှိသော အခွန်ဘဏ္ဍာငွေ Sin Tax အချို့ကို ကျန်းမာရေး၊ပညာရေးနှင့် အခြားလူမှုရေးကိစ္စရပ်များတွင် သုံးစွဲရန်၊ (၇)ယခု သုံးစွဲနေသော ကျန်းမာရေးကဏ္ဍ ဘဏ္ဍာငွေအား ၂၀၁၅ ခုနှစ် မတိုင်မီ အနည်းဆုံး (GDP)၏ ၅ ရာခိုင်နှုန်း သို့မဟုတ် ၅ ရာခိုင်နှုန်းအထက် တိုးမြှင့်သုံးစွဲရန်တို့ ဖြစ်ပါတယ်။

ဥက္ကဋ္ဌကြီးနှင့် လွှတ်တော်ကိုယ်စားလှယ်များ ခင်ဗျား ။ ကျွန်တော် တင်ပြခဲ့တဲ့ လုပ်ငန်းစဉ်များကို ပြည့်ပြည့်ဝဝ အကောင်အထည်ဖော်ဆောင်ရွက်နိုင်လျှင် နိုင်ငံသူနိုင်ငံသား တို့၏ကျန်းမာရေးအဆင့် ပိုမိုမြင့်မားလာပြီး ဆင်းရဲနွမ်းပါးမှုလည်း လျော့နည်းသွားမှာ ဖြစ် ပါတယ်။ လူတစ်ဦးချင်းစီ၏ စီးပွားရေးနှင့် လူနေမှုဘဝ မြင့်မားလာသလို နိုင်ငံတော်၏ စီးပွားရေးနှင့် လူမှု ရေးကဏ္ဍလည်း တိုးတက်လာမည်ဟူသော ယုံကြည်မှုကြောင့် နိုင်ငံတော် စီးပွားရေးဖွံ့ဖြိုးတိုးတက်ရေးအတွက် ကျန်းမာရေးကဏ္ဍတွင် တိုးမြှင့်ရင်းနှီး မြှုပ်နှံရန် အဆိုကို လေးစားစွာ တင်သွင်းခြင်းဖြစ်ပါကြောင်း ပြောကြားရင်း နိဂုံးချုပ်အပ်ပါတယ်။ အားလုံးကို ကျေးဇူးတင်ပါတယ်။



အဆိုကို လက်ခံဆွေးနွေးဖို့ လွှတ်တော်ကိုယ်စားလှယ်များက သဘောတူပါသလား ခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။]

အချိန်၊ ၁၃:၃၅။

**ဥက္ကဋ္ဌ။** ။အဆိုကို လက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ် များရှိပါသလား ခင်ဗျား။ အဆိုကို လက်ခံဆွေးနွေးဖို့ သဘောမတူတဲ့ လွှတ်တော်ကိုယ်စားလှယ် မရှိတဲ့အတွက် ဒေါက်တာမြဦး ရဲ့ အဆိုကို လက်ခံဆွေးနွေးရန် လွှတ်တော်က သဘောတူ ကြောင်း ကြေညာပါတယ်။ (ဩဘာသံများ)

**ဥက္ကဋ္ဌ။** ။ဒေါက်တာမြဦးတင်သွင်းတဲ့ အဆိုကို ဆွေးနွေးမယ့်လွှတ်တော် ကိုယ်စားလှယ်များ ရှိပါက အစည်းအဝေးရပ်နားတဲ့အခါ အမျိုးသားလွှတ်တော် ဌာန၊ ဒုတိယညွှန်ကြားရေးမှူးချုပ်ထံ အမည်စာရင်းပေးပို့ကြဖို့ ဖြစ်ပါတယ်။

**ဒေါက်တာမြဦး၊ ပဲခူးတိုင်း ဒေသကြီး မဲဆန္ဒနယ်အမှတ် (၉)၏ ဆင်းရဲမှုလျော့နည်း ပပျောက်ရေးနှင့် စီးပွားရေး ဖွံ့ဖြိုးတိုးတက်ရေးအတွက် ကျေးလက်ဒေသ ကျန်းမာရေး စောင့်ရှောက်မှု တိုးမြှင့် ဆောင်ရွက်ရန် ပြည်ထောင်စုအစိုးရအား တိုက်တွန်းကြောင်းအဆို တင်သွင်းခြင်းနှင့် လက်ခံဆွေးနွေးရန် သင့်/မသင့် အဆုံးအဖြတ်ရယူခြင်း**

အချိန်၊ ၁၃:၃၆။

**ဥက္ကဋ္ဌ။** ။အမျိုးသားလွှတ်တော်ကိုယ်စားလှယ်များခင်ဗျား။ပဲခူးတိုင်းဒေသကြီး မဲဆန္ဒနယ်အမှတ်(၉)မှ ဒေါက်တာမြဦး က ဆင်းရဲမှုလျော့နည်းပပျောက်ရေးနှင့် စီးပွား ရေးဖွံ့ဖြိုး တိုးတက်ရေးအတွက် ကျေးလက်ဒေသကျန်း မာရေးစောင့်ရှောက်မှု တိုးမြှင့် ဆောင်ရွက်ရန် အဆို နှင့်စပ်လျဉ်းသည့် အဆိုတစ်ရပ်တင်သွင်းလိုကြောင်း အမျိုးသားလွှတ်တော်သို့ ပေးပို့ထားပါ တယ်။ ယခု ဒေါက်တာမြဦး အဆိုတင်သွင်းနိုင်ပါပြီ။

အချိန်၊ ၁၃:၃၆။

ဒေါက်တာမြဦး၊ ပဲခူးတိုင်းဒေသကြီး မဲဆန္ဒနယ်အမှတ်(၉)။ ။လေးစားအပ်ပါသော အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ ပဲခူးတိုင်း ဒေသကြီး၊ မဲဆန္ဒနယ် အမှတ်(၉)မှ အမျိုးသားလွှတ်တော် ကိုယ်စားလှယ် ပါမောက္ခဒေါက်တာမြဦး ဖြစ်ပါတယ်။ လွှတ်တော်ဥက္ကဋ္ဌကြီးနှင့်တကွ လွှတ်တော်ကိုယ်စားလှယ် တော်ကြီးများအားလုံး ကိုယ်စိတ်နှစ်ပါး ကျန်းမာချမ်းသာကြစေကြောင်း ကျွန်တော် ဆုမွန် ကောင်းတောင်းအပ်ပါတယ်။ ကျွန်တော် တင်သွင်းမယ့်အဆိုကတော့ ဆင်းရဲမှုလျော့နည်းပပျောက်ရေးနဲ့ စီးပွားရေးဖွံ့ဖြိုးတိုးတက်ရေး အတွက်ကျေးလက်ဒေသ ကျန်းမာရေးစောင့်ရှောက်မှု တိုးမြှင့်ဆောင်ရွက်ရန် အဆိုဖြစ်ပါတယ်။ ဤအဆို ကို ဖတ်ကြားတင်သွင်းခွင့်ပြုပါရန် ဥက္ကဋ္ဌကြီးအား လေးစားစွာ ပန်ကြားအပ်ပါတယ်။

ဥက္ကဋ္ဌ။ ။ခွင့်ပြုပါတယ်။

ဒေါက်တာမြဦး၊ ပဲခူးတိုင်းဒေသကြီး မဲဆန္ဒနယ်အမှတ်(၉)။ ။ဥက္ကဋ္ဌကြီးနဲ့ ကိုယ်စားလှယ် တော်ကြီးများခင်ဗျား။ ကျွန်တော် စောစောက တင်ပြသွားတဲ့ ဥစ္စာနဲ့ တစ်ဆက်တစ်စပ်တည်း ဖြစ်နေ၍ တချို့ကြောင်းကျိုးဖော်ပြချက်များဟာ ဆက်စပ်နေလျှင်လည်း ထပ်နေရင်လည်း ခွင့်လွှတ်ကြပါရန် ကျွန်တော် မေတ္တာရပ်ခံအပူပေးအပ်တယ်ခင်ဗျား။ နိုင်ငံတော်အစိုးရဟာ တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး ဦးတည်ချက်ဖြင့် လူမှုစီးပွားတိုး တက်ရေးအတွက် အင်တိုက်အားတိုက် ဆောင်ရွက်နေသည်ကို တွေ့မြင်ရသဖြင့် ယင်းဆောင်ရွက်မှုများအတွက် အထူးကျေးဇူးတင်ရှိပါကြောင်းပဏာမပြောကြားလိုပါတယ်။ နိုင်ငံတော်အစိုးရဟာ မြို့ပြကျေးရွာ နဲ့နယ်စပ်ဒေသမကျန် နိုင်ငံအဝန်း ကျန်းမာရေးစောင့်ရှောက်မှုလုပ်ငန်းများ တိုးတက်ဆောင်ရွက် နိုင်ရန်နှင့်ပတ်သက်၍ ဆေးရုံဆေးပေးခန်းများ တိုးချဲ့ဖွင့်လှစ် ပေးခြင်း၊ ကျန်းမာရေးဝန်ထမ်းများ တိုးမြှင့်ခန့်ထားပေးခြင်း၊ လိုအပ်သော ဆေးဝါးနှင့် ပစ္စည်း ကိရိယာများ ပံ့ပိုးပေးခြင်းစသည် တို့ကို ဆောင်ရွက်ပေးလျက်ရှိခြင်းကြောင့် မြန်မာနိုင်ငံ၏အမျှော်မှန်း လူ့သက်တမ်း တိုးတက်လာခြင်း၊ မိခင်နှင့်ကလေး၊ မိခင်မွေးကင်းစနှင့် ကလေးအသက် ဆုံးရှုံးမှု နှုန်းများ လျော့နည်းလာခြင်း၊ ကူးစက်ရောဂါများကို ကာကွယ်ထိန်းချုပ် နိုင်ခြင်းစသည့် အောင်မြင်မှု များ ရရှိခဲ့သည်။ ကူးစက်မှုကြောင့်မဟုတ်သော ရောဂါများ ကာကွယ် ကုသရေးကိုလည်း ဦးစားပေး ဆောင်ရွက်လျက်ရှိကြောင်း တွေ့ရှိရပါသည်။ ထိုသို့ အောင်မြင်စွာ ဆောင်ရွက်နိုင်ရေးအတွက်



များသို့ အချိန်မီ ညွှန်းပို့နိုင်ရေးအတွက် ထိရောက်သောအစီအစဉ်များ ဆောင်ရွက်ရေးတို့ ဖြစ်ပါတယ်။ အထူးတင်ပြလိုတာကတော့ မြန်မာနိုင်ငံတွင် နှစ်စဉ်ကိုယ်ဝန်ဆောင် မွေးဖွားမှုများဟာ (၁.၃) သန်း ခန့်ရှိပြီဖြစ်သိန်းမှ တစ် သန်းခန့်သည် ကျေးလက်ဒေသများတွင် ဖြစ်ပါတယ်။ ဤသို့ဖြင့် ကျေးရွာတွင် လူဦးရေရှစ်သိန်းမှ တစ်သန်းခန့်အထိ နှစ်စဉ်တိုးတက်လျက်ရှိပါတယ်။

လက်ရှိအခြေအနေတွင် ကျေး လက်ကျန်းမာရေးတစ်ခုဟာ လူဦးရေ (၂၅၀၀၀)ကျော် သားဖွားဆရာမတစ်ဦးဟာ လူဦးရေ (၅၀၀၀) သို့မဟုတ် ကျေးရွာ (၁၀)ရွာကို ကျန်းမာရေး စောင့်ရှောက်မှုပေးနေရပါတယ်။ ကျေးလက်ဒေသကျန်းမာရေးစောင့်ရှောက်မှု ပိုမိုတိုးတက် ကောင်းမွန်လာစေရန် နိုင်ငံတော်အစိုးရမှ ကျေးလက်ဒေသကျန်းမာရေး စောင့်ရှောက်မှုကို အောက်ပါအတိုင်း တိုးချဲ့ဖွဲ့စည်းဆောင်ရွက်သင့်ပါကြောင်း တင်ပြအပ်ပါတယ်။ (၁) လူဦးရေ (၂၀၀၀၀)လျှင် ကျေးလက်ကျန်းမာရေးဌာန (၁)ခု အချိုး ရအောင် တိုးချဲ့ ဖွင့်လှစ်ရေးနှင့် ပတ်သက်၍ နှစ်စဉ်တိုးတက်လာသော ကျေးလက်ဦးရေအရ လည်းကောင်း၊ ကျေးလက် ကျန်းမာရေးဌာနနှင့် လူဦးရေ အချိုးကိုက်ညီရေး အတွက်လည်းကောင်း၊ ကျေးလက်ကျန်းမာရေး ဌာန(၅၀)မှ(၁၀၀)အထိ နှစ်စဉ်တိုးချဲ့ဖွင့်လှစ်ရေး(၂)သားဖွားဆရာမ(၁)ဦးအနေဖြင့် စောင့်ရှောက် နေရသည့် လူဦးရေ (၅၀၀၀)မှ (၄၀၀၀)သို့လည်းကောင်း၊ ကျေးရွာ (၁၀)ရွာမှ (၅) ရွာထက်မပို စေရန်အတွက် သားဖွားဆရာမများ တိုးမြှင့်ခန့်ထား ရေး၊ (၃) သားဖွားရာတွင် အသုံးပြုမည့် ဆေးဝါး၊ ကိရိယာများနှင့် ကျေးလက်ဒေသရှိ လူကြီးများနှင့် ကလေးသူငယ်များတွင် အဖြစ်များ သောရောဂါများအတွက် လိုအပ်သည့်ဆေးဝါးများ ပြည့်စုံစွာ ရရှိရေး၊(၄)ကျေးလက်ကျန်းမာရေး ဌာန၊ဌာနခွဲများ တည်ဆောက်နိုင်ရန်နှင့် ကျန်းမာရေးလူစွမ်းအားအရင်းအမြစ်များအပြည့်အဝ ရရှိစေရေးအတွက် ကျေးလက်ကျန်းမာရေးစောင့်ရှောက်မှုဘဏ္ဍာငွေကို သီးခြားသတ်မှတ်ခွဲဝေချ ထားပေးရေးတို့ဖြစ်ပါတယ်။

အမျိုးသား လွှတ်တော်ဥက္ကဋ္ဌကြီးနှင့် လွှတ်တော်ကိုယ်စားလှယ်ကြီးများခင်ဗျား။ အထက်ဖော်ပြပါအချက်များနှင့်အညီ ၂၀၁၅ ခုနှစ်တွင် အဓိကလိုအပ်သော ကျန်းမာရေး စောင့်ရှောက်မှုကို လူတိုင်းလက်လှမ်းမီရရှိအောင် နိုင်ငံတော်အစိုးရအနေဖြင့် စီမံဆောင်ရွက် ပေးသွားမည်ဆိုပါက အောက်ပါအကျိုးကျေးဇူးများကို ရရှိမှာ ဖြစ်ပါတယ်။ (၁)ကျေးလက်ဒေသ နေပြည်သူများ၏ ကျန်းမာရေးအဆင့်အတန်း မြင့်မားလာသည့်အတွက် ကုန်ထုတ်လုပ်မှုစွမ်းအား များတိုးတက်မြင့်မားလာခြင်း၊ လုပ်ငန်းခွင်ပျက်ကွက်မှုများလျော့နည်းလာခြင်း၊ တစ်ဦးချင်းဝင်ငွေ

တိုးတက်လာခြင်း၊ လုပ်ငန်းများမှ အမြတ်အစွန်းများပိုမိုရရှိလာခြင်း၊ လယ်ယာကဏ္ဍမှ ထုတ်ကုန် ပိုမိုတိုးတက်လာခြင်း၊ (၂) ထုတ်လုပ်မှုစွမ်းအား တိုးတက်မြင့်မားလာမှုကြောင့် ပြည်တွင်း/ပြည်ပ ရင်းနှီးမြှုပ်နှံမှုနဲ့ နိုင်ငံတော်စီးပွားရေး တိုးပွား လာစေခြင်း၊ (၃) ကလေးသူငယ်များ ကျန်းမာ သန်စွမ်းလာသောကြောင့် ဉာဏ်ရည် ဖွံ့ဖြိုးတိုးတက်ပြီး ပညာရည် အဆင့်အတန်း မြင့်မားကာ အနာဂတ်လူစွမ်းအား အရင်းအမြစ် ဖွံ့ဖြိုးတိုးတက်ရေးအတွက် ကြီးမားသော အထောက်အကူ ဖြစ်စေခြင်းတို့ ရရှိမည် ဖြစ်ပါကြောင်း တင်ပြအပ်ပါတယ်။

သို့ဖြစ်ပါ၍ ဆင်းရဲမှုလျော့နည်းပပျောက်ရေးနှင့် စီးပွားရေးဖွံ့ဖြိုးတိုးတက်ရေး အတွက် ကျေးလက်ဒေသ ကျန်းမာရေးစောင့်ရှောက်မှုကို တိုးမြှင့်ဆောင်ရွက်ရေးလုပ်ငန်းများကို နိုင်ငံတော်အစိုးရက တိုးမြှင့်ဆောင်ရွက်ပေးပါရန် တိုက်တွန်း အဆိုပြု တင်ပြအပ်ပါတယ်။ အားလုံးကို ကျေးဇူးတင်ပါတယ်။

အချိန် ၁၃:၄၅။

**ဥက္ကဋ္ဌ။** ။အဆိုကို ထောက်ခံမယ့်သူရှိပါက ဆက်လက်ဆောင်ရွက်မှာ ဖြစ်ပါသည်။

**ဒေါက်တာခင်မောင်လေး၊ ပဲခူးတိုင်းဒေသကြီး မဲဆန္ဒနယ်အမှတ်(၈)။** ။လေးစားအပ် ပါသော အမျိုးသားလွှတ်တော် ဥက္ကဋ္ဌကြီး ခင်ဗျား။ ကျွန်တော်ကတော့ ပဲခူး တိုင်းဒေသကြီး မဲဆန္ဒနယ်အမှတ်(၈) အမျိုးသားလွှတ်တော်ကိုယ်စားလှယ် ဒေါက်တာခင်မောင်လေး ဖြစ်ပါတယ်။ ဥက္ကဋ္ဌကြီးနှင့်တကွ ကြံရောက်လာကြသည့် ကိုယ်စားလှယ်များအားလုံး ကာယသုခ၊ စိတ္တသုခ၊ လူမှုရေးသုခအပေါင်းနှင့် ပြည့်ဝကြပါစေလို့ ဆန္ဒပြုရင်း နှုတ်ခွန်းဆက်သအပ်ပါတယ်။ ပဲခူးတိုင်းဒေသကြီး မဲဆန္ဒနယ်အမှတ်(၉) လွှတ်တော်ကိုယ်စားလှယ် ပါမောက္ခဒေါက်တာမြဦး တင်သွင်းသည့် ဆင်း ရဲမှုလျော့နည်းပပျောက်ရေးနှင့် စီးပွားရေးဖွံ့ဖြိုး တိုးတက်ရေးအတွက် ကျေးလက်ဒေသကျန်းမာရေးစောင့်ရှောက်မှု တိုး မြှင့်ဆောင်ရွက်ရန်အဆိုသည် အမှန်တကယ် လိုအပ်သည့် ရည်ရွယ်ချက်နှင့် ဆောင်ရွက်သင့် သည့် လုပ်ငန်းများ လိုက်လျောညီထွေရှိ သည့်အတွက် ယင်းအဆိုအား လှိုက်လှိုက်လဲ့လဲ့ ထောက်ခံပါကြောင်း တင်ပြအပ်ပါသည်ခင်ဗျား။

အချိန် ၁၃:၄၆။

**ဥက္ကဋ္ဌ။** ။ပြည်ထောင်စုဝန်ကြီးက ရှင်းလင်းဆွေးနွေးရန် ရှိပါက ရှင်းလင်း ဆွေးနွေးရန် ဖြစ်ပါတယ်။

အချိန်၊ ၁၃:၄၆။

ဒေါက်တာဖေသက်ခင်ပြည်ထောင်စုန်ကြီး၊ ကျန်းမာရေးကြီးဌာန။ ။ အမျိုးသား လွတ်တော်ဥက္ကဋ္ဌကြီးခင်ဗျား။ ပဲခူးတိုင်းဒေသကြီး မဲဆန္ဒနယ်အမှတ် (၉)မှ ဒေါက်တာမြဦးရဲ့ အဆိုဟာ ရှင်းလင်းနေပြီသားဖြစ်တဲ့အတွက် ကျွန်တော့်အနေနဲ့ထပ်ရှင်းလင်းဆွေးနွေးရန် မရှိပါ။

**ဥက္ကဋ္ဌ။** ။အမျိုးသားလွတ်တော်ကိုယ်စားလှယ်များခင်ဗျား။ ဒေါက်တာမြဦး တင်သွင်းတဲ့ အဆိုကို လွတ်တော်ကိုယ်စားလှယ်တစ်ဦးက ထောက်ခံသွား ပါတယ်။ အဆိုမှာ ဆင်းရဲမှုလျော့နည်းပပျောက်ရေးနှင့် စီးပွားရေးဖွံ့ဖြိုးတိုးတက်ရေးအတွက် ကျေးလက်ဒေသ ကျန်းမာရေး စောင့်ရှောက်မှုတိုးမြှင့်ဆောင်ရွက်ရန် ပြည်ထောင်စုအစိုးရအား တိုက်တွန်းကြောင်း အဆိုဖြစ်ပါတယ်။ ဒါကြောင့် အဆိုကို လက်ခံဆွေးနွေးရန် သင့် /မသင့် လွတ်တော်ရဲ့ ဆန္ဒ ရယူပါမယ်။

အဆိုကိုလက်ခံဆွေးနွေးဖို့လွတ်တော်ကိုယ်စားလှယ်များက သဘောတူပါသလားခင်ဗျား။  
[သုံးကြိမ်တိုင်တိုင် မေးမြန်းပါသည်။ လွတ်တော်က သဘောတူပါသည်။]

အချိန်၊ ၁၃:၄၇။

**ဥက္ကဋ္ဌ။** ။အဆိုကို လက်ခံဆွေးနွေးဖို့ သဘောမတူတဲ့ လွတ်တော် ကိုယ်စားလှယ်များ ရှိပါသလား ခင်ဗျား။ အဆိုကိုလက်ခံဆွေးနွေးဖို့ သဘောမတူတဲ့ လွတ်တော် ကိုယ်စားလှယ်များမရှိသည့်အတွက် ဒေါက်တာမြဦးရဲ့အဆိုကို လက်ခံဆွေးနွေးရန် လွတ်တော်က သဘောတူကြောင်း ကြေညာပါတယ်။ (ဩဘာသံများ)

**ဥက္ကဋ္ဌ။** ။ဒေါက်တာမြဦး တင်သွင်းတဲ့အဆိုကို ဆွေးနွေးမယ့် လွတ်တော် ကိုယ်စားလှယ်များ ရှိပါက အစည်းအဝေးရပ်နားတဲ့အခါ အမျိုးသားလွတ်တော်ဌာန ၊ ဒုတိယညွှန်ချုပ် ကြားရေးမှူးချုပ် ထံ အမည်စာ ရင်း ပေးပို့ရမှာ ဖြစ်ပါတယ်။ ဒီအဆိုများနှင့် ပတ်သက်ပြီး သက်ဆိုင်ရာ ပြည်ထောင်စုဝန်ကြီးများက ဆွေးနွေးရန် မရှိတဲ့အတွက် လွတ်တော်မှ ဒီအဆိုများကို ဆွေးနွေးမယ့်ရက်ကို အကြောင်းကြားသော်လည်း ပြည်ထောင်စုဝန်ကြီးများက တက်ရောက်ရန် လိုအပ်လို့ရှိရင် တက်ရောက်ဖို့နဲ့ လိုအပ်ခြင်းမရှိလျှင် တက်ရောက်ခြင်းမှ ခွင့်လွှတ်ကြောင်း ပြောကြားလိုပါတယ်။

အမျိုးသားလွတ်တော်ကိုယ်စားလှယ်များကို စားသောက်ရေးနှင့် ပတ်သက်လို့ အနည်းငယ်မိန့်မှာချင်တာ ရှိပါတယ်။ အမျိုးသားလွတ်တော်မှာ ဒီနေ့ နေ့လယ်စာကျွေးတာသည်

အစိုးရကလည်းကောင်း၊ လွှတ်တော်ကလည်း ကောင်းကျွေးခြင်းမဟုတ်ဘဲနဲ့ ပုဂ္ဂလိကဆိုင်ကို ညှိနှိုင်းပြီးတော့ ချက်ကျွေးခိုင်းတာဖြစ်ပါတယ်။ လွှတ်တော်ကိုယ်စားလှယ်များ ခန်းလုံးပြည့် စားသောက်နေသော်လည်း ထမင်းစား လက်မှတ်(၄)စောင်ပဲ ရရှိတဲ့အခြေအနေမျိုးတွေလည်း ဖြစ်နေပါတယ်။ လွှတ်တော်ကိုယ်စားလှယ်များအား တစ်ရက်ကြိုတင်ပြီးတော့ ထမင်းစား လက်မှတ်ဝယ်ရမှာဖြစ်ပါတယ်။ မှာသာ ချက်ပြုတ်တဲ့သူတွေအတွက် တိုင်းဆပြီးတော့ ချက်ရမှာ ဖြစ်ပါတယ်။ တကယ်လို့ချက်ထားပြီးမှ မစားလို့ရှိရင်လည်း ဘဏ္ဍာငွေတွေ အလဟဿ ဆုံးရှုံးမှာ ဖြစ်ပါတယ်။ ဒါကြောင့် ထမင်းစားလက်မှတ်ကို တစ်ရက်ကြိုတင် ဝယ်ယူခြင်းကိစ္စကို တိတိကျကျလိုက်နာခြင်းအားဖြင့် မိမိတို့လွှတ်တော်ရဲ့ ဂုဏ်သိက္ခာကို ထိန်းသိမ်းကြဖို့ မှာကြား လိုပါတယ်။

**အမျိုးသားလွှတ်တော်တတိယနေ့အစည်းအဝေး ရပ်နားကြောင်းနှင့် စတုတ္ထနေ့အစည်းအဝေး ဆက်လက် ကျင်းပမည့် နေ့ရက်နှင့် အချိန်ကို ကြေညာခြင်း**

အချိန်။ ၁၀:၄၈။

**ဥက္ကဋ္ဌ။** ။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသားလွှတ်တော် တတိယနေ့ အစည်းအဝေးကို ရပ်နားပါမယ်။ ပထမအကြိမ် အမျိုးသား လွှတ်တော် ဒုတိယပုံမှန် အစည်းအဝေး စတုတ္ထနေ့ကို ၂၀၁၁ ခုနှစ် ဩဂုတ်လ ၂၅ ရက် ကြာသပတေးနေ့ ၁၀:၀၀နာရီ အချိန်မှာ ဆက်လက်ကျင်းပမှာ ဖြစ်ကြောင်း ကြေညာပါတယ်။ (ဩဘာသံများ)

အချိန်။ ၁၃:၄၉။

**အခမ်းအနားမှူး** ။အမျိုးသားလွှတ်တော်ဥက္ကဋ္ဌကြီး ပြန်လည်ထွက်ခွာပါပြီခင်ဗျား။  
**အခမ်းအနားမှူး။** ။အားလုံး ပြန်လည်ထွက်ခွာနိုင်ပါပြီ ခင်ဗျား။  
[ပထမအကြိမ် အမျိုးသားလွှတ်တော် ဒုတိယပုံမှန်အစည်းအဝေး တတိယနေ့ အစည်းအဝေးကို ၁၃:၄၉ နာရီအချိန်တွင် ရပ်နားပါသည်။]